





# ಹಿಂಗಡ ಪತ್ರ

[ ರೇಡಿಯೊ ಏಕಾಂಕ ]

ಲೇಖಕರು ಜಿ. ಜಿ. ಹೆಗಡೆ

ಪ್ರಕಾಶಕರು  
ಫಿಕ್ಸ್ ಸ್ಟಾಲ್, ಹುಬ್ಬಳ್ಳಿ.

ಜಿಲೆ ೦-೬-೦

## ನಮ್ಮ ವಸ್ತುಕಗಳು



ನಾಟಕಗಳು			
ಸಂಪೂರ್ಣ ರಾಮಾಯಣ	೦ ೮ ೦	ಝಾಂಸಿ ಲಕ್ಷ್ಮೀಬಾಯಿ	೧ ೮ ೦
ಹರಿಶ್ಚಂದ್ರ	೦ ೮ ೦	ಜೀವನ ಸಂಗೀತ	೧ ೮ ೦
ಉಷಾ ಸ್ವಯಂವರ	೦ ೮ ೦	ಬೆಳವಡಿ ಮಲ್ಲಮ್ಮ	೧ ೮ ೦
ಕಿತ್ತೂರ ಕೇಸರಿ	೦ ೮ ೦	ನವಯುಗ	೧ ೮ ೦
ಜೈ-ಹಿಂದ	೦ ೮ ೦	ನಾಗ ಪುಷ್ಪ	೧ ೮ ೦
ಭೂ ಕೈಲಾಸ	೦ ೮ ೦	ಕುರುಕ್ಷೇತ್ರ	೧ ೮ ೦
ಹೇಮರಡ್ಡಿ ಮಲ್ಲಮ್ಮ	೦ ೮ ೦	ಸಿಂಧುರ ಲಕ್ಷ್ಮಣ	೧ ೮ ೦
ಬ್ಲಾಕ್ ಮಾರ್ಕೆಟಿ	೦ ೮ ೦	ಕರ್ಣಾಜುನ	೧ ೮ ೦
ಶ್ರೀ ಬಸವೇಶ್ವರ	೦ ೮ ೦	ಭಾಗ್ಯಹೀನಸುಂಡೋದರಿ	೧ ೮ ೦
ಅಕ್ಕ ಮಹಾದೇವಿ	೦ ೯ ೦	ಚಲನ ಪ್ರಪಂಚ	೧ ೮ ೦
ಅಭಿಮಾನಿ ಅಭಿಮನ್ಯು	೦ ೯ ೦	ಸ್ವಜನ ದ್ರೋಹ	೧ ೮ ೦
ಲಂಕಾದಹನ	೦ ೯ ೦	ರಾಷ್ಟ್ರಭಕ್ತಿ	೧ ೮ ೦
ದಶಾವತಾರ	೧ ೮ ೦	ಶಾವನಿಮೋಚನ	೧ ೮ ೦
ಶಾಂತಕುಮಾರಿ	೧ ೮ ೦	ಕೃಷ್ಣಮೃತ್ಯು	೧ ೮ ೦
ಸ್ತ್ರೀ ರತ್ನ	೧ ೮ ೦	ಸ್ವೇಚ್ಛನ ಮಾಸ್ತರ	೧ ೮ ೦
ಧರತಿನಾತಾ	೧ ೮ ೦	ಭೌಮಾನುರ	೧ ೮ ೦
ಸಮ್ರಾಟಉತ್ತರಕುಮಾರ	೧ ೮ ೦	ಭಕ್ತ ಅಂಬರೀಷ	೧ ೮ ೦
ಸತ್ಯವಾನ್ ಸಾವಿತ್ರಿ	೧ ೮ ೦	ಚಂದ್ರಹಾಸ	೨ ೦ ೦
ಚಲೇಜಾವ	೧ ೮ ೦	ವಧು-ವರ	೨ ೦ ೦
ಸತಿ ಅನಸೂಯಾ	೧ ೦ ೦	ಕುಂಕುಮ	೨ ೦ ೦
ಚಿತ್ತೂರ ಪದ್ಮಿನಿ	೧ ೮ ೦	ನರರಾಕ್ಷಸಿ	೨ ೦ ೦
ರಾಧಾರಮಣ	೧ ೮ ೦	(ಹಣ್ಣಿನ ಹಂಪಲ)	೨ ೦ ೦

ಸಿಗುವ ಸ್ಥಳ      ಸಿಟಿ ಬುಕ್ ಸ್ಟಾಲ್, ಹುಬ್ಬಳ್ಳಿ

# ಹಿಂಗಡ ಪತ್ರ

[ ರೇಡಿಯೋ ಏಕಾಂಕ ]

ಲೇಖಕರು ಜಿ. ಜಿ ಹೆಗಡೆ

ಪ್ರಕಾಶಕರು  
ಸಿಟಿ ಬುಕ್ ಸ್ಟಾಲ್, ಹುಬ್ಬಳ್ಳಿ.

## ಶ್ರೀ ಜಿ ಜಿ ಹೆಗಡೆಯವರು

ಶ್ರೀ ಗಂಗಾಧರ ಗೋಪಾಲಕೃಷ್ಣ ಹೆಗಡೆಯವರು ಕನ್ನಡ ನಾಟಕ ಪ್ರವಂಚಕ್ಕೆ ಅಪರಿಚಿತರಲ್ಲ ಅವರ “ಹರಿಶ್ಚಂದ್ರ” “ಚಲೇಜಾವಾ”, “ಪುಂಡಲೀಕ”, “ದೇವತಾ”, “ಪಾಣಿಗ್ರಹಣ” ಮುಂತಾದ ನಾಟಕಗಳು ಉತ್ತರ ಕರ್ನಾಟಕದ ರಸಿಕ ಪ್ರೇಕ್ಷಕ ವರ್ಗಕ್ಕೆ ಪರಿಚಿತವಾಗಿವೆ ಸದಭಿರುಚಿಗೆ ಭಂಗಬಾರದಂಥ ತಿಳಿ ಹಾಸ್ಯ, ಸ್ವಲ್ಪ ಮಾತುಗಳಲ್ಲಿ ಪಾತ್ರಗಳ ಸ್ವಭಾವವನ್ನು ಸ್ಫುಟಿ ಗೊಳಿಸುವ ಕೌಶಲ್ಯ, ರಂಗಭೂಮಿಯಲ್ಲಿ ವರಿಣಾನುಕರವಾಗುವಂತೆ ಬರೆಯುವ ದೃಷ್ಟಿ ಇವು ಅವರ ನಾಟಕಗಳ ಯಶಸ್ಸಿಗೆ ಕಾರಣವಾಗಿವೆ

ಶ್ರೀ ಹೆಗಡೆಯವರು ದೃಶ್ಯ ನಾಟಕಗಳಲ್ಲದೆ ಶ್ರಾವ್ಯ ನಾಟಕಗಳಲ್ಲೂ ಜನರನ್ನು ಮೆಚ್ಚಿಸಬಲ್ಲರೆಂಬುದು ಅವರ ರೇಡಿಯೋ ನಾಟಕಗಳಿಗೆ ದೊರೆತ ಸಾಫಲ್ಯದಿಂದ ಸ್ಪಷ್ಟವಾಗುತ್ತದೆ

ದಿ ಪಂಡಿತ ತಾರಾನಾಥರಲ್ಲಿ ಪತ್ರಿಕಾವೃತ್ತಿಯನ್ನು ಅಭ್ಯಸಿಸಿದ ಅವರು ನಾಟಕ ರಂಗದಲ್ಲೂ ಅವರಿಂದಲೇ ದೀಕ್ಷೆ ಪಡೆದರು “ಪ್ರಜಾಮತ”, “ನವಯುಗ”, “ಕರ್ನಾಟಕ ಬಂಧು” ಮುಂತಾದ ಪತ್ರಿಕೆಗಳಲ್ಲಿ ದುಡಿದು ಇವರಿಗೆ “ಸಂಯುಕ್ತ ಕರ್ನಾಟಕ ದಿನ ವತ್ರಿಕೆ”ಯ ಸಂಪಾದಕ ಮಂಡಲಿಯಲ್ಲಿದ್ದಾರೆ

ಈಗಾಗಲೇ ಇವರು ರಂಗಭೂಮಿಗೆ ಯೋಗ್ಯವಾದ ಹದಿನಾಲ್ಕು ನಾಟಕಗಳನ್ನೂ ಅನೇಕ ರೇಡಿಯೋ ನಾಟಕಗಳನ್ನೂ ಬರೆದಿದ್ದಾರೆ

\*

\*

\*

\*

ವಿ ಸೂ - ಲೇಖಕರ ಅಪ್ಪಣೆ ಪಡೆಯದೆ ಯಾರೂ ಇದನ್ನು ಅಭಿನಯಿಸಲಾಗದು ಅಭಿನಯಿಸಬಯಸುವವರು ಜಿ ಜಿ ಹೆಗಡೆ C/o ಸಂಯುಕ್ತ ಕರ್ನಾಟಕ ದಿನ ಪತ್ರಿಕೆ, ಹುಬ್ಬಳ್ಳಿ ಇವರಿಗೆ ಬರೆದುಕೊಳ್ಳಬೇಕು

# ಹಿಂಗಡ ವತ್ರ

[ಸದಾನಂದರಾಯರ ಮನೆ ವಜ್ರಸಾಲೆ  
ಯಲ್ಲಿ ಟೀಬಲ್ಲಿನವರು ಕುಳಿತು ಅವರು  
ಏನನ್ನೋ ಬರೆಯುತ್ತ ಕುಳಿತಿದ್ದಾರೆ]

ಸದಾ- ಏನೇ, ಏನ ಹೇಳ್ತೀನಿ

ಕಾವೇರಿ- (ಅವರ ಹೆಂಡತಿ) ಹಂ, ಹೇಳಿ

ಸದಾ- ಗನೇ ತಾರೀಖಿನಿಂದ ಉನೇ ತಾರೀಖಿನ ವರೆಗೆ, ದಿನಾ ೧|| ಸೇರು  
ಎಂಟು ಒಂದೂವರೆ ಅಂದ್ರೆ ಹನ್ನೆರಡು ಹನ್ನೆರಡು ಸೇರಾತು ಒಂಬ  
ತ್ತನೇ ತಾರೀಖಿನ ದಿನಸ ಒಂದು ಪಾವು ಕಮ್ಮಿ, ಹತ್ತನೇ ತಾರೀ  
ಖಿನ ದಿನಸ ಒಂದು ನವಟಾಕ ಕಮ್ಮಿ ಅಂದ್ರೆ ಒಂಬತ್ತನೇ ತಾರೀ  
ಖಿನ ದಿನಸ ಸವ್ವಾನೇರಾತು ಹತ್ತನೇ ತಾರೀಖಿನ ದಿನಸ ನವಟಾಕ  
ಕಮ್ಮಿ ದೀಡಸೇರು ಅಂದ್ರೆ-ಹಂ-ನವಟಾಕ ಕಮ್ಮಿ ೧|| ಸೇರು  
ಮುಂದೆ ೧೧ನೇ ತಾರೀಖಿನಿಂದ ೧೨ನೇ ತಾರೀಖಿನ ವರೆಗೆ ದಿನಾ  
ಸವ್ವಾನೇರು ಹನ್ನೊಂದು, ಹನ್ನೆರಡು, ಹದಿಮೂರು, ದಿನಕ್ಕೆ ೫  
ಪಾವುಸೇರು ಅಂದ್ರೆ ಮೂರು ಮುಕ್ಕಾಲು ಸೇರು ಮತ್ತೆ ಏನೇ  
ಇಲ್ಲಿ ಬಾ ಇಲ್ಲೆ

ಕಾವೇರಿ — ಯಾಕೆ ? ಇನ್ನೂ ಇದೇ ಈಗ ಕನಾ-ಮುಸರೀ ಮಾಡಿ  
ರಾಮಾ ಅಂತ ಅಡ್ಡಾಗೇನಿ ಇನ್ನರ್ಧ ತಾಸಿಗೆ ನಳಾ ಬರೆದ  
ಆಗ ಎದ್ದೆ ಅಂದ್ರೆ ಮತ್ತ ರಾತ್ರಿ ೧೧ ಹೊಡಿಯುವರೆಗೂ-

ಸದಾ — ಅದು ಹೌದೆ ? ಆದರೆ, ಏನ ಹೇಳ್ತೀನಿ, ನಮ್ಮಂಥವರಿಗೆ ಒಂದು  
ಕೆಲಸ ಬಿಟ್ಟು ಇನ್ನೊಂದು ಕೆಲಸ ಮಾಡೋದೇ ವಿಶ್ರಾಂತಿ ಖರೆ  
ಅಂದ್ರೆ, ಇಂದ ಅದಿತ್ಯವಾರ ಏನ ಹೇಳ್ತೀನಿ, ರಜಾದ್ದಿವ್ಯ ನಾ  
ಯಾವದನ್ನೂ ತಲಿಗೆ ಹಾಕೊಳ್ಳೆ ರಾಜನಾಂಗ ಇರ್ಬೇಕು ಹೌದ  
ಲ್ಲೋ? ಆದರೆ ಎಲ್ಲದ ನಮ್ಮ ಹಣಬರದಾಗ ಅದು ? ಏನಹೇಳ್ತೀನಿ,

ಉಟಾದಲಾ ಗಾಯ್ತು ಕುಂತೇನಿ. ಇದನ್ನಷ್ಟ ಮುಗಿಸಿ ಅಡ್ಡಾ ಗೋಣ  
ಅಂದ್ರೆ

ಕಾವೇರಿ— ಆಫೀಸಿನ ಕೆಲ್ಸ ಯಾಕ ತರ್ತೀರಿ ಮನೇಗೆ ? ತಂದ್ರು ತರವಲ್ಲ  
ರಾಕ ? ಮಂದಿಗೆ ಯಾಕ ತ್ರಾಸ ಕೊಡ್ತೀರಿ ? ನಾ ಏನು ನಿಮ್ಮ  
ಆಫೀಸ ಕೆಲ್ಸ ಮಾಡುವವ್ವಾಂಗ ಅದೇನೇನು ?

ಸದಾ— ಆಫೀಸಿನ ಕೆಲಸ ಅಲ್ಲ ! (ನಕ್ಕು) ಏನ ಹೇಳ್ತೀನಿ, ಏನ ಹೇಳ್ತೀಕು  
ನಿನಗೆ ? ಎದ್ದ ಬಾ ಅಂದ್ರೆ ಇದೇ ಈಗ ಅಡ್ಡಾ ಗೇನಿ ಅಂತ ನೆವ  
ಹೇಳ್ವಿ ಮಲಗಿದಲ್ಲಿಂದಲೇ ಇಪ್ಪತ್ತೆಂಟು ಮಾತು ಕೇಳ್ವಿ

ಕಾವೇರಿ— ಮಲಗಿದಾಕಿನ್ನ ಎಬ್ಬಿ ಮಾತ ಹಚ್ಚದವರು ಯಾರು ?

ಸದಾ— ಊಂ ಹುಂ ! ಸಿಟ್ಟಿಗೆಳಬ್ಬಾಡ ಏನ ಹೇಳ್ತೀನಿ

ಕಾವೇರಿ— ಏನು ಹೇಳೋದೂ ಬ್ಯಾಡ ! ನೀವು ಹೇಳೋದೆಲ್ಲ ಗೊತ್ತದ

ಸದಾ— ಗೊತ್ತದ ?

ಕಾವೇರಿ— ಹೂಂ ! ಮತ್ತೇನ ಹೇಳ್ತೀರಿ ? ಕೆಲಸ ಇಲ್ಲ-ಬಗಸ ಇಲ್ಲ.  
ಎದ್ದ ಬಾ, ಹರಟೆಹೂಡಿ, ಅಂತೀರಿ ಹೌದಲ್ಲೋ ? ಅದೇನು ಬ್ಯಾಡ  
ಬಿಸಿಲು ರಣಾ ರಣಾ ಸುಡ್ತದ ನೀವೂ ಒಂದಿಷ್ಟು ಅಡ್ಡಾಗ್ರಿ ನಾನೂ  
ಕಣ್ಣುಚ್ಚೀನಿ ನಳಾ ಬಂದು ನೀರು ತುಂಬಿದ ಮ್ಯಾಲೆ ಚಾಮಾಡಿ  
ಎಬ್ಬುತ್ತೇನಿ

ಸದಾ— ಈಗ ಮಲಗೊಡು ಬ್ಯಾಡ ಸಂಜೆ ೪ ಗಂಟೆಕ್ಕೆ ನಾ ಹೊರಗ  
ಹೋಗಬೇಕಾಗ್ಯದ ಈ ಹಾಲಿಂದು ಲೆಕ್ಕೆ ಒಂದ ಮುಗಿಸಿಕೊಂಡ್ರೆ

ಕಾವೇರಿ— ಅದೇನು ಮಹಾ ಬಿಡ್ರಿ ಶಾಮು ಮನೇಗೆ ಬಂದಮ್ಯಾಲೆ ಹೇಳಿ  
ಮಾಡ್ನಿಟ್ಟರೇನಿ ನೀವೇನೂ ತ್ರಾಸ ತಗೊಂಬೂದು ಬ್ಯಾಡ

ಸದಾ— ಆಂ ! ಅಂದ್ರೆ ? ಅವ ಈ ರಣರಣ ಸುಡು ಬಿಸ್ಸಲ್ಲಿ ಉಣ್ಣು ಪುರ  
ಸೊತ್ತಿಲ್ಲೆ ಎಲ್ಲಿ ಹೋಗ್ಯಾನ ? ಯಾರು ಹೇಳವು ಕೇಳವು ಇದ್ದಾ ರೊ  
ಇಲ್ಲೋ ? ಏನ ಹೇಳ್ತೀನಿ ! ಈಗ ಹೋಗೊಡು ಬ್ಯಾಡಂತ ಹೇಳ್ವಕ್ಕೆ  
ಬರಲೇನು ನಿನಗೆ ?

ಕಾವೇರಿ— ನಾ ಹೇಳಿದ್ರೆ ಕೇಳ್ತಾನೇನು ? ಎಲ್ಲಾ ನಿಮ್ಮಾಂಗ ? ಹೇಳದ  
ಮಾತು ಕಿವಿಗ ಹಾಕಿಕೊಂಡ್ರೆ ಹೌದಲ್ಲೋ ?



ಸದಾ— ಏನ ಹೇಳ್ತೀನಿ, ನೀ ಬ್ಯಾಡಾ ಅಂದ್ರೂ ಹೋದನ! ಒಬ್ಬ  
ಮನೀಗೆ ಈಗ್ಗೆ ಹೀಂಗ ಆದಮ್ಯಾಲೆ ಮುಂದೆ ಶ್ಯಾಂಗಾದೀತು?  
ಅಲ್ಲಾ, ಅಂಧಾ ಯಾವ ಮಹಾ ಕಾರ್ಯಕ್ಕೆ ಹೋಗ್ಯನ ಈಗ?  
ಕಾವೇರಿ— ಸುಳ್ಳೆ ನೀವು ಅವ ಬಂದ ಮ್ಯಾಲೆ ಬಯ್ಯಕೋತ ಕೂಡ  
ಬ್ಯಾಡ್ರಿ ಹುಡುಗರು, ಅವಕ್ಕೇನು ತಿಳಿತದ? ಈ ವಯಸ್ಸಿನಾಗಲ್ದಿ  
ಮತ್ತೆ ಯಾನಾಗ—

ಸದಾ— ಅಲ್ಲೆ, ಅವ ಯಾಕ ಹೋದಾ, ಅನ್ನೂ ದೂ ನಿನಗೆ ಗೊತ್ತಿ  
ಲ್ಲೇನು? ಯೋಗ್ಯ ಕಾರಣ ಇದ್ದು ಹೋದ ಅಂದ್ರೆ ನಾನಾರ ಯಾಕ  
ಬಯ್ಯೇನಿ?

ಕಾವೇರಿ— ಅವನ ಸಾಲಿಯಾಗ ಇಂದ ಮ್ಯಾಚ ಅದ ಅಂತೆ ಉಂಡವನೇ  
ಓಡಿಹೋದ

ಸದಾ— ಹೀಂಗೆ ಹೋಗ್ಲಿ ಬಿಡು ಈಗ ಹುಡುಗ ಆಗಿದ್ದಾಗ ಸಿಗು ಸುಖ  
ಉಣ್ಣಲಿ ದೊಡ್ಡವ ಆದ ಅಂದ್ರೆ, ಏನ ಹೇಳ್ತೀನಿ? ಮರವೀ ಮಾಡ  
ಕೊಂಬೂದು, ನೋಕರಿ ಮಾಡೋದು, ಗಾಳಕ್ಕೆ ಸಿಕ್ಕ ಮೀನಿನ್ನಾಂಗ  
ಸಂಸಾರದಾಗ ಒದ್ಯಾಡೂದು ಅವನಪ್ಪಗೂ ತಪ್ಪಲಿಲ್ಲ ಅಂದ ಮ್ಯಾಲೆ  
ಅವ ಗೇನು ತಪ್ಪಿತು? ಏನ ಹೇಳ್ತೀನಿ

ಕಾವೇರಿ - ತಪ್ಪಿಸಿಕೊಳ್ಳು ಶಕ್ತಿ ಇದ್ರೆ ಪೂರಾತಪ್ಪದಿದ್ದ್ರೂ ಸ್ವಲ್ಪದ್ರೂತಪ್ಪದ  
ಶಾಮು ಏನ ನಿಮ್ಮಾಂಗ ಆಗುದಿಲ್ಲ ಬಿಡ್ರಿ ಅವ ಆಫೀಸರ ಆಗ್ತಾನ  
ಮಂದೀನ್ದ ದುಡಸಿಕೋತಾನೆ ವಿನಾ ತಾ ದುಡಿಯುದಿಲ್ಲ ಎರಡೂ  
ಕೈಲೆ ಸುಖಾ ಉಣ್ಣಾನ ಅಂತ ಅವನ ಜಾತಕದಾಗ ಸ್ಪಷ್ಟ  
ಬರದದ ಅಂತ ಜೋಯಿಸ್ತು ಹೇಳಲಿಲ್ಲೇನು?

ಸದಾ— ಆತ ಆತು ಜೋಯಿಸ್ತು ಹೇಳಿದೆಲ್ಲ ಖರೆ ಆದ್ರೆ ತೀರೇ ಹೋತು  
ಒಂದು ವ್ಯಾಳೈ ಖರೆ ಆತು ಅನ್ನ ಆಗ್ಲಲಾ ಏನ ಹೇಳ್ತೀನಿ ನಾ  
ಬ್ಯಾಡಂತೆನೇನು? ಶ್ಯಾಮು ಆಫೀಸರ ಆದ ಅಂದ್ರೆ, ಆಫೀಸರನ ತಂದೆ  
ಅಂತ ಅವನ ಕೈ ತಳಗಿನವರು ನನಗೂ ಸಲಾಮು ಹೊಡದಾರು ಏನ  
ಹೇಳ್ತೀನಿ ನಶೀಬದಾಗ ನನ್ನ ಮಂದೀಗೆ ಸಲಾಮು ಹೊಡಿಯೂದು  
ತಪ್ಪಲಿಲ್ಲ ಅಂತೂ ಮಗನ ನಶೀಬದಿಂದಾದ್ರೂ ಮಂದಿಕಡಿಂದ

ಸಲಾಮು ಸಿಗಲಿ ಆ ಸರೆ ಎಲಾ ಏನ ಹೇಳ್ತೀನಿ ಮಾತು ಮರನೇ  
ಒಟ್ಟು ಒಟ್ಟು ಹ್ಲಾ ಹ್ಲಾ ಏನ ಹೇಳ್ತೀನಿ ಮಾತಿನಲ್ಲಿ ಕೈಲಾಸ, ಮನೀ  
ಗಂಡಗ ಉನಾಸಾ ಒನ್ನೋ ಹಾಂಗ ಮಾಡಿದಿಯಲ್ಲ? ಒಂದಿಷ್ಟು ಚಾ  
ಮಾಡು ನೀರು ತುಂಬ್ಲಿಕ್ಕೆ ನಿನಗೂ ಹುರುವು ಬಂದಿತು

ಕಾವೇರಿ— ಸುಳ್ಳೇ ಏನಾದ್ರೂ ಯಾರಂತೀರಿ ? ಚಾದ್ನ ಚಟಾ ಆಗ್ಯದ,  
ಮಾಡಿಕೊಡು ಅನ್ನ ಬಾರ್ಡ್ ನನಗಾದ್ರೂ ಏನು ? ದುಡದು ತರವು  
ನೀವು ನೀವು ಅಂದಮ್ಯಾಲೆ ಮಾಡಿಕೊಡದಿದ್ರ ಹ್ಯಾಂಗ ? ಅಯ್ಯ !  
ನೋವಿನಾಗ ಎಣ್ಣೆನೇ ಇಲ್ಲ, ಅಷ್ಟು ಚಿಮಣಿ ಎಣ್ಣೆ ಬಾಟ್ಲಿ ತಂದು  
ಕೊಡ್ತೀರೇನು ?

ಸದಾ— ಹುಂ (ಕಾವೇರಿ ಒಮ್ಮಿಂದೊಮ್ಮೆ ನಕ್ಕಿದ್ದು ಕೇಳಿಸುವದು) ಎಲಾ,  
ಏನ ಹೇಳ್ತೀನಿ ಇದೇನು ಹಿಸ್ಟೀರಿಯಾ ಆದವರಾಂಗ-

ಕಾವೇರಿ— ಏನದು ಹಾಂಗಂದ್ರ ?

ಸದಾ— ಹಿಸ್ಟೀರಿಯಾ ಅಂದ್ರ ಒಂದು ರೋಗ ಅದ ಆದವು ಮೈಮ್ಯಾಲೆ  
ದೆವ್ವ ಬಂದವು ಮಾಡ್ತಾರಲ್ಲ ಹಾಂಗ ಹುಚ್ಚುಚ್ಚಾರ ಮಾಡ್ತಾರ  
ನೀ ಈಗ ನಕ್ಕಿಯಲ್ಲ! ಏನ ಹೇಳ್ತೀನಿ, ಹಾಂಗ ಖಿಸಕ್ಕನೆ ನಗ್ತಾರ  
ಏನ ಹೇಳ್ತೀನಿ, ಚಿಮಣಿ ಎಣ್ಣೆ ಕೊಡಂದಿ, ಖಿಸಕ್ ಅಂತ ನಕ್ಕಿ  
ಏನ ಸಂಬಂಧ, ಏನ ಹೇಳ್ತೀನಿ

ಕಾವೇರಿ— ಅದ್ತ ? ನಿಮ್ಮ ಗಂಡಸರ ರೀತಿ ಯಾವ ಹೆಂಗಸಿಗೂ ತಿಳೀ  
ವ್ತಾಂಗಿಲ್ಲ ಬಿಡ್ತಿ ಮಟಮಟ ಮಧ್ಯಾಹ್ನದಾಗ ಸುಮ್ಮನೆ ಬಿದ್ದು  
ಕೊಳ್ಳೊಡ್ತು ಬಿಟ್ಟು ಬ್ಯಾರೆ ಕೆಲಸ ಏನೂ ಇಲ್ಲದವ್ರ ಹಾಂಗ ಹಾಲಿನ  
ಲೆಕ್ಕ ಮಾಡ್ಲಿಕ್ಕೆ ಏನ ಕುಂತರಿ ? ಆ ಲೆಕ್ಕ ಮಾಡ್ಲಿಕ್ಕೆ ಬರದೆ ಚಾ  
ಬೇಕು ಅಂತ ಏನ ಅಂದ್ರಿ ? ನಗೀ ಬರ್ಡ್ ಏನ ಮಾಡೀತು ?  
(ನೋವು ಸವಳ ಕೇಳಿಬರುವದು)

ಸದಾ— ಬಂದೀತು ಬಂದೀತು ಮನಿಯಾಗ ಕುಂತು ಪಂಟು ಹೋಡೀ  
ತೀರಿ ತೀರು ಅಲ್ಲ, ಏನ ಹೇಳ್ತೀನಿ, ಕಾಲೇಜಿನಾಗ ಫಸ್ಟ್ ಕ್ಲಾಸ್  
ದಾಗ ಫಸ್ಟ್ ಬಂದ ತಲೀಕೊಡ ಈ ವ್ಯಾಪಕಚ್ಚಿಕೊಂಡ ಮ್ಯಾಲೆ  
ಜಂಗ ಹಿಡ್ತುಹೋಗ್ತದ. ನಾವಂತೂ ಹೇಳಿ ಕೇಳಿ ಥರ್ಡ್ ಕ್ಲಾಸ್

ನವು ಏನ ಹೇಳಿವೆನಿ ಇರು ಅಂದ್ರ ಏನು ತೀರಿದೀದಿ ? ಮಹಾ  
ಮಹಾ ನಾ-ನೀ ಅನ್ನವವು ಇವಕ್ಕೆ ಸಂಸಾರ ನಾಗರ ಅಂದಾರ  
ತೀರತ ? ನಾಗರ ಇದು-ಮಹಾ-ನಾಗರ ! ಈಸಂವ ಏನಂತ,  
ಎಷ್ಟಂತ ಈಸಿಯಾನು ? ಏನ ಹೇಳಿವೆನಿ, ಬ್ಯಾಡ್, ನಾಕಮಾರು  
ಈಸಿಯಾನು ಅದೂಬ್ಯಾಡ್, ಗಂಡಗಲಿ ಲನ್ನ ನ ನಾಕ ಮೈಲು  
ಈಸ್ಯಾನು? ಮುಂದ ಕೈಸೂತು ನನ್ನಾಂಗ ಆಗೂದೇ

ಕಾವೇರಿ— ಬಡ್ತಿ ನೀವೇನು ಈಗ ಸೋಲೇರಿ ? ಅಂಥಾದ್ದೇನಾಗ್ಯದ ?

ಸದಾ— ಏತ್ತಿ ಏನಯೇವೇನಿ, ಒಂವ ರೀತಿಯಿಂದ ನೀ ಲಂಬುದು ಖರೇ  
ಹಾಂಗ ನೋಡಿದ್ರ ಏನೂ ಆಗ್ಲಿ, ಲಫೀನನಾಗ ಎಲ್ಲಾ ಅಂತಾರ  
ಸದಾನಂದರಾಯ್ರು ಏನವಾ, ಬಲೋ ನೋಕರಿ ಅದ ತಿಂಗಳಾ  
೧೨೦ ರೂವಾಯಿ ಕೈತುಂಬ ಒರ್ತವ, ಮನಿಯಾಗ ಹೆಂಡ್ತಿ,  
ಮಗ ಇಬ್ಬೇ ಭಷ ಅದ ಅಂತಾರ ಇದ್ರೆ ಏನ ಹೇಳಿವೆನಿ, ಲವರೀ  
ಗೇನು ಗೊತ್ತು ಕಥೆ ? ನಾ ಮ್ಯಾಧಮ್ಯಾಟಿಕ್ಸ್ ಅಂದ್ರಿ ಗಣಿತ  
ತಗೊಂದು ಬಿ ಎ ವಾನಾಗೇನಿ ಖರ, ಅದ ಆದ್ರೆ ಏನ ಹೇಳಿವೆನಿ,  
ಈಗ ನಿನ್ನ ಹಾಲಿನ ಲಕ್ಕಮಾದಬೇಕಾದ್ರ ಚಾ ಕುದ್ದು ಮಿದುಳು  
ಚುರುಕು ಮಾಡಿಕೊಳ್ಳೂ, ನ್ರಸಂಗ ಒಂದವ

ಕಾವೇರಿ— ನಾ ಧಡ್ಡ ಅಂತ ನನ್ನಂದೆ ಅಂದ್ರಿ ಸು ಮಂಗಲಸೂತ್ರ  
ಕಟ್ಟಿಸಿಕೊಂಡೇನಿ ನಿಮ್ಮ ಕೈಲ ಈಗ ನೀವು ಧಡ್ಡಾದ್ರಾ ಶ್ಯಾಣ್ಯಾ  
ಅಂತ ನಾ ಅನ್ನವೇಕಾಗ್ತದ ಲದ್ರೆ ಒಂಗೆ ಮಂದೀ ಮುಂದ  
ಅಂದ್ರಿ ಅಂದ್ರ ನಗಿಸಿಕೋಲೇರಿ ತೀರು

ಸದಾ— ನಕ್ಕರ ನಗ್ತಾರ ಏನಾಯ ಬಿಡು ! ಲಧವಾ ಏನ ಹೇಳಿವೆನಿ,  
ಯಾಕೆ ನಗ್ತಾರ ? ಎಲ್ಲರ ಮನಿ ದೋನೇಗೂ ತೂತ ಇರ್ತಾನ ನನಗೆ  
ಹಾಲಿನ ಲಕ್ಕ ತೀಯೂದಿಲ್ಲ ನನ್ನ ಸೋಡಿ ನಗವಂಗ ಮೊಸರಿನ  
ಲಕ್ಕ ತೀಯೂದಿಲ್ಲ (ಸ್ವೀಪ ಸಪ್ಪಳ ಸಿಲ್ಲವದ) ತಡಿ, ತಡಿ  
ಇನ್ನೊಂದಿಷ್ಟು 'ಕಣ್' ಇಳ್ಳು ಚಾ ಸ್ವಾಂಗ ಆಗ್ಲಿ ಇಲ್ಲಾಂತ್ರ,-  
ಏನೇ ಒಂದು ಮಾತು, ಏನಹೇಳಿವೆನಿ, ಖರೇ ಹೇಳಲ್ಯಾ ? ನಮ್ಮ  
ಭಾರತದಂಥಾ ಒಂದು ದೊಡ್ಡ ರಾಷ್ಟ್ರದ ಮುಂಗಡ ವತ್ರ ತಯಾರ್ನ್

ಬಹುದು ಆದರೆ ನಮ್ಮಂಥ ಮಧ್ಯಮ ವರ್ಗದ ಒಂದು ಕುಟುಂಬದ ಹಿಂಗಡ ವತ್ರ ತಯಾರ್ಸಿದು ಅಂದ್ರ (ಸದಾನಂದರಾಯ್, ಸದಾ ನಂದರಾಯ್ ಎಂಬ ಕೂಗು) ಯಾರು ! ಓಹೋ, ಚನ್ನಪ್ಪನ ವ್ರೇನು ? ಬರಿ, ಬರಿ, ಕೂಡ್ಲಿ ತಗೊಳ್ಳಿ

ಚನ್ನಪ್ಪ — ಇದೇನಿ ? ಈ ಹೊತ್ತಿನಾಗ ಚಾ ಮಾಡಸೀರಿ ? ಅಲ್ಲಿ, ಇಂದ ಬಸವ್ವನವರ ಚಾ ಪಾರ್ಟಿ ಅದ ಹೆಡ್ ಕ್ಲಾರ್ಕ್ ರ ಚಾ ಪಾರ್ಟಿ, ಅಂದ್ರ ಏನಾದ್ರಾ ವಿಶೇಷ ಇದ್ದೇ ಇರ್ದದ ರಾಯ್ ಭಾನ್ಸ ಬಂದಾಗ ಬಿಡಬಾರದ್ರಿ ಅಲ್ಲಿಗೆ ಹೋಗೂದರೊಳಗೆ ಹೀಂಗ ಇಪ್ಪತ್ತು ಸಲ ಚಾ ಕುಡದು ಹೋದ್ರ ಹ್ಯಾಂಗಾದೀತು ? ಹೋಗೂದಾದ್ರಾ ಯಾಕ ? ಖರೇ ಅಂದ್ರ ಇಂಥಾ ಹೊತ್ತಿನಾಗ ಹೊಟ್ಟೆ ಖಾಲಿ ಇಟಗೊಂಡು ಹೋಗ್ಬೇಕು ಅಗದೀ ಖರೇ ಅಂದ್ರ ಎಣಗಾಯಿ ಸಲ್ಯಾ ಬೇಷಿದ್ರಾ ನಾ ಇಂದ ಒಂದೇ ರೊಟ್ಟಿ ಉಂಡ ಕುಂತೇನಿ ದಿನಾ ದಿನಾ ಹೆಡ್ ಕ್ಲಾರ್ಕ್ ರೀಗ ವರ್ಗ ಆಗೂದು, ಇಂಥಾ ಪಾರ್ಟಿ ಸಿಗೂದು ಅಷ್ಟರಾಗೇ ಅದೆ ಹೌದಂತೀರೋ ಇಲ್ಲೋ ? ಖರೇ ಅಂದ್ರೆ. —

ಸದಾ — ಹ್ಲೊ-ಹ್ಲೊ-ಹ್ಲೊ, ಭೇಷ್ ಏನ ಹೇಳ್ತೀನಿ, ಭೇಷರಪಾ. ನಿಮ್ಮ ತಲಿಯಾಗ ಇಂಥಾ ಮಾತು ಹ್ಯಾಂಗ ಹೊಳೀತಾವ ಅಂತೇನಿ ಮತ್ತೆ ಏನಾತು ಅಂದ್ರ — ನಾಳೆ ಪಗಾರ ಬರೂದಿನ ನಮ್ಮ ಹಿಂಗಡ ವತ್ರ ತಯಾರ್ಸಿ ಇಟಗೊಂಬೂಣ ಅಂತ ಉಟಾದಮ್ಯಾಲೆ ಮಲಗಲೇ ಇಲ್ಲ ಆದ್ರೆ ವ್ರಧಮ ಗ್ರಾನೇ ಅಂತಾರಲ್ಲ — ಹಾಂಗ ಹಾಲಿನ ಲೆಕ್ಕಾನೇ ಬಗೀ ಹರೀಲಿಲ್ಲ ಅದಕ್ಕೆ ಏನ ಹೇಳ್ತೀನಿ, ಚಾ ಕುಡ್ತು ಚನ್ನಪ್ಪ — ತಲೀ ಸರಿ ಮಾಡಿಕೊಳ್ಳೇಕು ಅಂತೀರೇನು ? ಖರೇ ಅಂದ್ರ — ಉಟಾದ ಕೂಡ್ಲಿ ನೀವು ಲೆಕ್ಕಾ ಮಾಡ್ಲಿಕ್ಕೇ ಕೂಡ್ರಬಾರದಿತ್ತು. ಅಲ್ಲಿ, ಉಂಡಮ್ಯಾಲೆ ತಲಿ ಮಬ್ಬ ಹಿಡದಿರ್ದದ ಚಾಕ್ಸ, ಪಾಕ್ಸ ಜಗ್ಗೊದಿಲ್ಲದು

ಸದಾ — ನೀನಂದದ್ದು ಖರೇ ಅಂತ ಕಾಣಸ್ತದ

ಚನ್ನಪ್ಪ — ಅಲ್ಲಿ, ಮತ್ತೆ ಖರೇ ಅಂದ್ರ ಇದೇನ ಭಾನಗಡಿ ನಡಿಸೀರಿ ನೀವು ? ಈ ಡೆಮಾಕ್ರಸಿ ಬಂದಾಗಿಂದ ಮುಂಗಡವತ್ರ, ಬಜಟ್ ಅನ್ನೂದನ್ನ

ಕೇಳೇನಿ ಸರವ್ಲಸ್ ಬಜಟ್, ಡಫಿಸಿಟ್ ಬಜಬ್ ಅನ್ನೂ ಶಬ್ದ  
ಕಿವಿಗ ಬಿದ್ದಾವ ಹಾಂಗಂದ್ರ, ಖರೇ ಅಂದ್ರ-ಸರಿಯಾಗಿ ತಿಳಿದಿದ್ದ್ರಿ  
ತಿಳಿತು ಅನ್ನವ್ವಾಂಗ ಅನಸ್ತದ ಆದ್ರ ಅದರಾಗ ನಿಮ್ಮದೊಂದು  
ಬ್ಯಾರೆ ತಗದೀರಲ್ಲ ? “ಹಿಂಗಡ ವತ್ರ” ! ಹೇಳ್ರವಾ, ನಮಗಷ್ಟು  
ಮಂದೀ ಮುಂದ ವ್ರಸಂಗ ಬಂದಾಗ ನಾವೂ ಈ ಮಾತ ಅಂದ್ರ,  
ಇಕೊನೊಮಿಸ್ಸ ಅನ್ನೂ ಟಾಯಟಲ್ ಆದ್ರೂ ಬಂದೀತು ಖರೇ  
ಅಂದ್ರ

ಸದಾ—ಇದೇನ್ರ ಹೊಸತಲ್ರಿ ಏನ ಹೇಳ್ತೀನಿ ನೌಕರರು ಅನ್ನೂ ಜಾತೀಗೆಲ್ಲ  
ಹೆಚ್ಚಾಗಿ ‘ಹಿಂಗಡವತ್ರ’ದ ಅನಭವ ಆಗಿರ್ದದ ಭಾಳ ಅಂದ್ರ, ಏನ  
ಹೇಳ್ತೀನಿ, ಅನಭವಕ್ಕೆ ಬಂದ್ರೂ ಹೆಸರು ಗೊತ್ತಿರಲಿಕ್ಕಿಲ್ಲ

ಚಿನ್ನಪ್ಪ— ಅದೇ ಹೇಳ್ರಲಾ ನೋಡೋಣ

ಸದಾ— ನೋಡ್ರಿ, ನಮಗೆ ವಗಾರ ಬರೂದು ಗನೇ ತಾರೀಖಿಗೆ ರೂಕ್ಕ  
ಕೈಗೆ ಬರೂದು, ತಾನೆರಡು ತಾಸು ಕೈಯಾಗ ಇರೂದು ಆದೊಂದೇ  
ದಿನ ಹೌದಲ್ಲೊ ? ಈ ಗನೇ ತಾರೀಖಿಗೆ ಬರೂ ವಗಾರು ಹಿಂದಿನ  
ತಿಂಗಳದ್ದು ಹೌದಲ್ಲೊ ? ಅಂದ್ರ- ಏನ ಹೇಳ್ತೀನಿ ಗನೇ ತಾರೀಖು  
ಬರೂತನಕ, ನಮ್ಮ ಚಾ, ಕಾಳು-ಕಡಿ, ಅರವಿ-ಅಂಚಡಿ, ಹಾಲ್ವ  
ಮೊಸರು, ಸಾಬೂನು, ಹಜಾಮತಿ, ಡಾಕ್ಟರು ಎಲ್ಲಾನೂ ಉದ್ರಿ  
ನಡದಿರತದ ಮತ್ತೆ ಏನ ಹೇಳ್ತೀನಿ ತಿಂಗಳಾ ಕೈಗೆ ಬರೂ ವಗಾರು  
ಒಂದೇ ಲೆಕ್ಕದ್ದಿರ್ದದ ಆದ್ರೆ ಈ ಉದ್ರಿ ವ್ಯವಹಾರ ಮಾತ್ರ ಮು-  
ಬಂದ ಹಾಂಗ ಕೂಡಿ ಹಿಡೀತೇನಿ ಅಂತದ ಇಂದ ಸೀಕಾಯ್ತು, ನಾಳೆ  
ನೆಂಟರು ಬಂದ್ರ, ಏನ ಹೇಳ್ತೀನಿ, ಛಲೋ ಸಿನೆಮಾ ಬಂತು ! ಹೀಂಗ  
ಸಂಸಾರದಾಗ ಮಳೇ ಬರೂದೇ ಹೆಚ್ಚು ಹೀಗಾಗಿ ವಗಾರ ನೂರಾದ್ರೂ  
ಉದ್ರಿ ವ್ಯವಹಾರ ನೂರಿಪ್ಪತ್ತು, ನೂರೂವತ್ತು ಆಗಿರ್ದದ ಆಗ  
ಹ್ಯಾಂಗ ? ಏನ ಹೇಳ್ತೀನಿ, ಅದಕೇ ಈ ಹಿಂಗಡ ವತ್ರ ತಯಾರಿಸ  
ಬೇಕಾಗ್ದದ ಪಗಾರ ಬರೂ ಮೊದಲನೇ ದಿನಾ ಕುಂತು ಯಾರ್ಯಾರ  
ಉದ್ರಿ : ಎಷ್ಟಷ್ಟದ ಅಂತ ಮೊದಲೀಗೆ ಲೆಕ್ಕಾ ತಗಿಯೂದು ಆ  
ಮ್ಯಾಲೆ ಯಾರ್ಯಾರ ಬಾಕಿ ಎಷ್ಟೆಷ್ಟು ತೀರಿಸಬೇಕು, ಯಾರೀಗ

ಅವುಟಿ ಕೊಡಗಿದ್ದೂ ನಡೀತವ, ಹೀಗೆಲ್ಲಾ ಲೆಕ್ಕ ಹಾಕಿ ಅನುವು-  
ಆಪತ್ತಿಗಿಲ್ಲಿ ಅಂತ ಕೈಯಾಗ ನಾಕೆಂಟಾಣೆನಾದ್ರೂ ಉಳಿಸಿಗೊಬೇಕು  
ಇಂಥ ಲೆಕ್ಕದ ಸತ್ಯಕ್ಕೆ ಏನ ಹೇಳ್ತೀನಿ, ಹಿಂಗಡ ವತ್ರ ಅಂತ ನಾ  
ಅಂತೇನಿ

ಚನ್ನಪ್ಪ— ಖರೇಅಂದ್ರ, ನೀವಂದದ್ದು ಹದಿನಾರಾಣೆ ಖರೇಮಾತು ಅದರೆ  
ಇದಕ್ಕೆ ಹಿಂಗಡ ಅಂತ

ಸದಾ— ಏನಹೇಳ್ತೀನಿ, ನಿಮ್ಮ ತಲಿ ಸುಪೀಕ ತಲಿಲಂತ ಆಗಲೆ ಅಂದಿದ್ದು  
ಹಿಂದಕೆ ತಗೋತೇನ್ರವಾ ಇಷ್ಟು ಹೇಳಿದ ಮ್ಯಾಲೂ ತಿಳಿದಿದ್ರ  
ಮತ್ತೇನು ಮಾಡ್ಲಿ ? ಅಲಿ, ಏನ ಹೇಳ್ತೀನಿ, ಮುಂಗಡವತ್ರ ಅಂತ  
ಯಾಕ ಅಂತಾರ ?

ಚನ್ನಪ್ಪ— ಮುಂದೆ ಬರೂ ಉತ್ಪನ್ನ ಮತ್ತ ಖರ್ಚು ಇದರ ಅಂದಾಜು  
ಲೆಕ್ಕ ತಗಿಯಾದಕ್ಕ ಮುಂಗಡವತ್ರ ಅಂತಾರ

ಸದಾ— ಹಂ ! ಅದಕೇ ನಮ್ಮ ಹಿಂಗಡವತ್ರ ಅನ್ನೂದು ನಾವು  
ಮುಂದಿನ ಉತ್ಪನ್ನ, ಖರ್ಚು ಅಲ್ಲ, ಹಿಂದಿನ ಉತ್ಪನ್ನ ಖರ್ಚು  
ತಗೀವವು ಮುಂದಿಂದು ಮುಂಗಡ, ಹಿಂದಿಂದು ಹಿಂಗಡ ಏನ  
ಹೇಳ್ತೀನಿ ಇನ್ನೂ ವಿಚಾರಮಾಡ್ತು ಅಂದ್ರ, ಹಿಂದಿನ ಕಡ ಅಂದ್ರೆ  
ಹೋದ ತಿಂಗಳ ಮಾಡಿದ ಸಾಲದ ಲೆಕ್ಕ ತಗಿಯೂ ಪತ್ರ ನಮ್ಮ  
ಹಿಂಗಡ ಪತ್ರ, ಹೌದಲ್ಲೋ, ಏನ ಹೇಳ್ತೀನಿ

ಚನ್ನಪ್ಪ— (ಚಪ್ಪಾಳೆ ತಟ್ಟಿ) ಹಿಯರ್, ಹಿಯರ್, ಏನ್ರವಾ ಖರೇ  
ಅಂದ್ರ ನೀವು ಫಾಯನಾನ್ಸ ಮಿನಿಸ್ಟರ ಆಗಬೇಕಿತ್ತಿ ಅಂದ್ರ  
ಹಿಂಗಡ ಪತ್ರ ವ್ಹಾ, ವ್ಹಾ, ಫ್ಯಾನ್ ! ಬ್ಯೂಟಿಫುಲ್ ! ಎಲಾ  
ಮೂರು ಹೊಡೆದು ಹೋತು ಎಳ್ಳನ್ನು ಕೋಟಿ ಹಾಕ್ರಿ, ಖರೇ  
ಅಂದ್ರ, ತಡಾಮಾಡಿ ಹೋದ್ರ ಬರೇಚಾಕ್ಕ ಬಂದು ಮಕ್ಕು ಅಂತ  
ಅನಸಿಗೋಬೇಕಾದೀತು

ಸದಾ— (ನಕ್ಕು) ಏನ ಹೇಳ್ತೀನಿ ನೋಡಿ, ಸತ್ಯಕ್ಕೆ ಮಹತ್ವ ಕೊಡ  
ಬೇಕು ಅಂತಾರ ಸತ್ಯವದ, ಸತ್ಯಂಚರ ಬರೋಬರಿ ಅದರೆ  
ಸತ್ಯದಂತೆ ನಡಕೊಂಡ್ರೆ ಹೆಸರಿಡ್ತಾರ ಅಂ ! ಏನ ಹೇಳ್ತೀನಿ,

ಖರೇಅಂದ್ರ, ನಾನು, ನೀವು, ಮತ್ತೆ ವಾರ್ತೆಗೆ ಒರವೈಲ್ಲ ಬಸವ  
ನವ್ರನ್ನ ಬೀಳ್ಕೊಡೂ ಸಮಾರಂಭಕ್ಕೆ ಅಂತ ಹೋಗವ್ರಲ್ಲ ಚೌ  
ಪಾರ್ತೆ ಅದ ಅಂತ ಬರವು, ಬರೇ ನಾಕ ಮಾತ ಹೇಳಿ ಹಾರ  
ಹಾಕ್ತೀವಿ ಅಂತ ಅಂವ್ರ ಖುವ್ವ ಬಸವನನರಾದ್ರೂ ಬರಿದೊ  
ಇಲ್ಲೋ ? ಹಾಂಗಂತಂದು, ಏನ ಹೇಳ್ತೀನಿ, ಬರೇ ಚೌ ಅವ ಅಂತ  
ಬಂದ್ವಿ ಅಂದ್ರ ನೀವಂದ್ವಾಂಗ ಚಾಕ್ಯ ಬಂದ ಮಕ್ಕು ಅಂತ ಅನಸಿ  
ಗೋಬೇಕಾಗ್ತದ

ಚನ್ನಪ್ಪ — ಖರೇ ಖರೇ ಖರೇಅಂದ್ರ ಓಸವಾಗ ವುರಾಣಾನೇ ಓದ್ಬೇಕು  
ತಿನ್ನವಾಗ ಬದನೇಕಾಯ್ತಿ ತಿನ್ನ(ಕು ! ಅಂದ್ರ ಸ್ವಾರಸ್ಯ ಹುಂ  
ಎಲ್ರಿನ್ನು ಮೂರುವರಿ ಆತು ಎಲಾ ಏನಿದು ? ಮತ್ತೂ ಒಬ್ಬ  
ಜೊತೆಗೂಡಿದ್ರಲ್ಲಾ ಬರಿ ಗೋವಿಂದವನವ್ರೆ, ಬರಿ ಚೌ  
ವಾರ್ತೆಗೆ ಹೊಂಟರೇನು ? ಖರೇಅಂದ್ರ, ನಿಮ್ಮನಿಯಿಂದ ಸೀದಾ  
ರಸ್ತೇಲಿ ಹೋಗೂದು ಬಟ್ಟು ಹೀಂಗ ಸುತ್ತಹಾಕಿ ಯಾಕ ಬಂದ್ರಿ ?  
ದೇಹಕ್ಕೆ ಛಲೋ ಬಿಸಲು ಕಾಯಿನೋಣ ಅಂತ- ಖರೇಲಂದ್ರ

ಗೋವಿಂದ — (ಉಸ್ ! ಎಂದು ಕುಳಿತು) ಚ್ಯಾಷ್ಟಿ ಮಾಡಬ್ಯಾಡ್ರಪಾ  
ಮೊದಲೇ ನಾಕಾಗ್ಯದ

ಸದಾ — ಸಾಕಾದ್ರೂ ಕೂಡ್ರವ್ವಾಂಗಿಲ್ಲ ಬರಾಬರಿ ನಾಕಕ್ಕೆ ಹೋಗ್ಬೇಕು  
ಏನ ಹೇಳ್ತೀನಿ, ಫೋರ್ ಪಿ ಎಂ ಶಾರ್ವ ಅಂತ ಅಮಂತ್ರಣ  
ಕೊಟ್ಟಾರ ಬರಿ, ಪಾರ್ತೆ ತಯಾರಿ ಭೇಷ ಅದ ಅಂತ ಕೇಳೇನಿ  
ಹೋದಕೂಡ್ಲೆ ಬೇಕಾದ್ರೆ

ಗೋವಿಂದ — ತಿನ್ನಿ ತಿನ್ನಿ ಮನಸಿನೊಳಗೆ ಮಂಡಗಿ ತಿಂದ್ರ ಗೋದಿಲೆಕ್ಕಾ  
ಕೊಡವು ಯಾರು ಅಂತ ಯಾಕೆ ಗಾದಿ ಮಾತು ಮಾಡ್ಯಾರ  
ಅನ್ನೂದು ಈವತ್ತು ನನಗೆ ತಿಳಿತು ಕೊಟೆ ತಗೀರಿ, ಒಂದಿಷ್ಟು  
ಥಣ್ಣನ್ನ ನೀರು ಕೂಡಿ ಕುಡೀಲಿಕ್ಕೆ

ಚನ್ನಪ್ಪ — ತರಿ ತಂಬಿಗೆಯೊಳಗೇ ತಗೊಂಡು ಬರಿ ಖರೇಅಂದ್ರ ಕೆಟ್ಟ  
ಬಿಸಲು ತಲೀಗೆ ಬಡದದ ಅಂತ ಕಾಣಸ್ತದ

ಸದಾ— ತಗೊಳ್ಳಿ ಗೋವಿಂದಪ್ಪನವರ, ಆರಾಮಾತ ಇನ್ನ ಹೊಂಡೋಣನು ?

ಗೋವಿಂದ— ಕೋಟ ತಗೀರಿ ಇಂದ ವಾರ್ತಿ ಇಲ್ಲ ರದ್ದಾತು

ಸದಾ— ಅಂ ! ಏನ ಹೇಳ್ತೀನಿ?

ಚನ್ನಪ್ಪ— ಖರೇಅಂದ್ರ

ಗೋವಿಂದ— ಹೌದು ಖರೇಅಂದ್ರ ಚಾವಾರ್ತಿ ರದ್ದಾತು ಅಂತ ಹೇಳ್ತೀನಿ ನೀರು ಹೂಜಿಯಾಗಿದೇನು ? ಭುಳ ಧಣ್ಣಗ ಆಯಿಸ್ ಇದ್ದಾಂಗ ಅದ ಇನ್ನೊಂದು ಲೋಟಾಕೊಡ್ತಿ ಕೊಡ್ತಿ ಏನವಸರ ಇಲ್ಲ ಹೇಳಲ್ಯಾ ಅದರ ಕಥೀನ ನಿನ್ನೆ ಆಫೀಸು ಬಿಡೂ ಮುಂದ ರಾಯ್ರು ನನ್ನ ಕರು “ಗೋವಿಂದಪ್ಪನವ್ರ, ನಾಳನ ಜವಾಬ್ದಾರಿ ನಿಮ್ಮ ನಿವೇ ಯಜಮಾನನು ವ್ಯವಸ್ಥಾ ಸರಿಯಾಗಿ ಆಗ್ಬೇಕು” ಅಂದು ಹುಂ ಅಂದೆ ಯಾಕ ಅಂತೀರಿ ? ಯಜಮಾನ ಅಂದ ಮ್ಯಾಲ ನಮ್ಮದೇ ಕಾರಭಾರ ನಮ್ಮದೇ ಬಡಸೂ ಕೈ ದೇವರ ಪ್ರಸಾದ ಬ್ಯಾರೆ, ಕಡ್ಡ ಪ್ರಸಾದ ಬ್ಯಾರೆ ಅಂತ ಅಂದ್ವಾಂಗ ನಾವೂ ಸರಿಯಾಗಿ ತಿಂದು ಮನೀಗೆ ಹೋಗುವಾಗ ಹುಡುಗ್ರೀಗೆ ಅಂತ ನಾಕಾರು ಫೇಡಿನಾದ್ರೂ ಒಯ್ಯಲಿಕ್ಕೆ ಬಂದೀತು ಅಂತ ಮಾಡಿ ರಾಯ್ರು ಮಾತೀಗೆ ಒವ್ವೊಂಡೆ

ಚನ್ನಪ್ಪ— ಭೇಷರವಾ

ಗೋವಿಂದ— ಭೇಷಅಂತ ತಿಳ್ಳೇ ಒವ್ವೊಂಡೆ ಆದರೆ ಎಲ್ಲಾ ಫೈಸಲಾಗಿ ಹೋತು ಊಟಾ ಮಾಡಿದವನೇ ಸೀದಾ ಹೋಗಿ ಎಲ್ಲಾ ತಯಾರಿ ಮಾಡ್ಲಿಕ್ಕೆ ಶುರುಮಾಡಿದ್ದೆ ಬರಾಬರಿ ಮೂರಕ್ಕೆ ಬಂದನಪಾ ರಾಯ್ರು ವಟ್ಟಿವಾಲಾ ನಿನ್ನೆ ಮನೀಗೆ ಹೋದಮ್ಯಾಲೆ ರಾಯ್ರು ಗೇನೋ ತುನಾ ಮೈಬಿಚ್ಚಗಾದ್ವಾಂಗ ಆತಂತ ಅದಕೇ ಇಂದಿನ ವಾರ್ತಿ ಮುಂದಕ್ಕೆ ಹಾಕಿ ನಾಡದು ಇಟ್ಟಾರಂತ ಅಲ್ಲಾ ಬೆಳಗ್ಗೆ ಹೇಳಿ ಕಳಿಸಬೇಕಿತ್ತೋ ಬ್ಯಾಡೋ

ಚನ್ನಪ್ಪ— ತ್ತು ತ್ತು —



ಸದಾ— ಏನ ಹೇಳೋನಿ, ಅಂದ್ರೆ ಮಧ್ಯಾಹ್ನ ಆಗೂದರೊಳಗಾಗಿ ಮೈ  
ತಣ್ಣೆ ಗಾಗಬಹುದು ಅಂತ

ಗೋವಿಂದ— ಇನ್ನೂಕೇಳಿ ನಡವೆ ಬಾಯಿಹಾಕಿ ಏನೇನಾರ ಹೇಳ  
ಬ್ಯಾಡ್ರಿ ಮನಿಯಾಗ ಆರಾಮ ಕುಂತೀರಿ ನಿಮಗೇನು ಗೊತ್ತು  
ನನ್ನ ಸುಖಾ ? ಹೊಟೆಲನವಗ ಮುಂಜಾನೇನೇ ತಿಳಿಸಿದ್ರಂತ  
ಉಳಿದವೆಲ್ಲಾ ಮಧ್ಯಾಹ್ನ ಹ್ಯಂಗೂ ಬರ್ತಾರ ಆಗ ತಿಳಿಸಿದರಾತು  
ಅಂತ ಬಿಟ್ಟುಹಾಂಗ ಕಾಣಸ್ತದೆ ಎಲ್ಲರಿಗೂ ತಿಳಿಸಿಯೋ ಇಲ್ಲೊ  
ಅಂತ ಪಟ್ಟೀವಾಲಾಗ ಕೇಳ್ದೆ ರಾಯ್ರು ಈ ಚೀಟಿ ನಿಮಗೆ  
ಕೊಟ್ಟಾರ ನೋಡ್ರಿ ಅಂತ ಅವಾ ಅಂದ “ಮಿ ಗೋವಿಂದರಾವ್  
ಸ್ಲೀಪ ಇನ್ಫಾರ್ಮ ಅದರ್ಸ್, ಧ್ಯಾಂಕ್ಸ್” ಅಂತ ರಾಯ್ರು ಬರದಿದ್ದು

ಚನ್ನಪ್ಪ— ಭೇಷ, ಭೇಷ

ಗೋವಿಂದ— ಯಾಕೆ ? ಚ್ಯಾಪ್ಪಿ ಮಾಡ್ತೀರೇನು ? ಬಿಸಲಿನಾಗ ಮನೀ  
ಮನೀ ಪಿರಿಪಿರಿ ಅಂತ ಅಡ್ಡಾಡಿದ್ರ ನಿಮಗೆ ತಿಳೀತಿತ್ತು

ಚನ್ನಪ್ಪ— ಖರೇಅಂದ್ರ

ಸದಾ— ಹಾಂಗಲ್ಲ ಏನ ಹೇಳೋನಿ ಚನ್ನಪ್ಪನವು ಭೇಷ ಅಂದದ್ದು  
ನಿಮಗೆ ತ್ರಾಸು ಬಂತೂ ಅಂತಲ್ಲ ಹೀಂಗ ತ್ರಾಸಕೊಟ್ಟು ಸ್ಲೀಪ್  
ಧ್ಯಾಂಕ್ಸ್ ಅಂತಂದು ವಾಪ ತೊಳಕೊಂಡವ್ವಾಂಗ ಮಾಡ್ತಾರಲ್ಲ,  
ಅದಕೇ ಭೇಷ ಅಂದ್ರು ಏನಹೇಳೋನಿ ತಪ್ಪು ತಿಳಕೋಬ್ಯಾಡ್ರಿ  
ಯಾಕ್ರಿ ಚನ್ನಪ್ಪನವರ ?

ಚನ್ನಪ್ಪ— ಹೌದು ಖರೇಅಂದ್ರ ನೀವಂದದ್ದು ಅಗದೀ ಖರೇಅದ

ಗೋವಿಂದ— ದೊಡ್ಡವರ ಮಾತು ಅಂದ್ರ ಹೀಂಗದ ನಮ್ಮಂಥವ್ರೀಗೆ  
ಮೈಬೆಚ್ಚುಗಾಗೂದು ಇಲ್ಲಿ ವಿಷಮಜ್ಜರ ಬಂದ್ರಾ ಪಾರ್ಟಿ ನಿಲ್ಲಸ  
ತಿದ್ರೇನು ? ಪಟ್ಟೀವಾಲಾಗ ಅಂದೆ, ಮಾರಾಯಾ, ಬಿಸಲು ಸುಡ  
ತದೆ ಈಗೆಲ್ಲಿ ನಾ ಎಲ್ಲಾರ ಮನಿ ಅಡ್ಡಾಡಲಿ? ನೀನೇ ಹೋಗಿ  
ಹೇಳಪ್ಪಾ, ಚಾ ಕುಡೀಲಿಕ್ಕೆ ? ಕಾದ್ರೆ ಎರಡಾಣೆ ಕೊಡ್ತೇನಿ ಅಂದೆ  
ಅವ ಎಂಥಾ ಕದೀಮ ! ಹ್ಲೆ-ಹ್ಲೆ ಅಂತ ದೇಶಾವರಿ ನಕ್ಕೋತ  
ನಿಮ್ಮ ಕೆಲಸ ಮಾಡ್ಲಿಕ್ಕೆ ಜಾಯಾಕ್ರಿ ? ಹಾಂಗೇ ಮಾಡ್ಲಿದ್ದೆ ಆದ್ರೆ

ಈಗ ಮ್ಯಾಟಿನಿ ಸಿನೇಮಾಕ್ಕೆ ಬಾಯಿಸಾಹೇಬ್ರನ್ನ ಕರಕೊಂಡು  
ಹೋಗಬೇಕಾಗ್ಯದ ಅಂತ ಹೊರಬೇ ಬಿಟ್ಟು

ಚನ್ನಪ್ಪ— ಭೇಷರವಾ ಸದಾನಂದರಾಯ್, ನಾವು ಲಗೂ ಹೋಗಿದ್ದೆ  
ಖರೇಅಂದ್ರ ಫಜೀತಿ ವಡತಿದ್ದೆವು ವಾಪ ! ಗೋವಿಂದಪ್ಪನವರಿಗೆ  
ಭಾಳ ತ್ರಾನಾದ್ವಾಂಗ ಆತು ನಡೀರಿ, ನಾವೂ ಅವರ ಸಂಗಡ  
ಹೋಗಿ

ಗೋವಿಂದ— ಎಲ್ಲಾರಿಗೂ ಸುದ್ದಿಮುಟ್ಟಿವ್ವಾಂಗ ಮಾಡಿ ಬಂದೇನೃವಾ  
ಸಪಾ— ಏನ ಹೇಳ್ತೀನಿ ಹಾಂಗಾದ್ರೆ ಮುಗದ ಹೋತಲಾ ಇನ್ನೇನು  
ಮಾಡೋಣ ಅಂತೀರಿ ?

ಗೋವಿಂದ— ನನಗಂತೂ ನಾಕಾಗಿ ಹೋಗ್ಯದ ಮನೀಗೆ ಹೊಗ್ತೀನಿ

ಚನ್ನಪ್ಪ— ಖರೇಅಂದ್ರ ನನಗೂ ರೇಶನರ ತರೂದದ ವಾರ್ತೆ ಅದ, ನಾಳೆ  
ತಂದರಾತು ಅಂತ ಬಿಟ್ಟಿದ್ದೆ ಬರಿ ಗೋವಿಂದಪ್ಪನವರೆ,  
ಹೋಗೋಣ ಸದಾನಂದರಾಯ್, ಖರೇ ಅಂದ್ರ, ನನಗೂ ಮನೀ  
ಲೆಕ್ಕ ಬಾಯಿ ಗೂಡಿಸೂದು ತಿಳಿಯೂದಿಲ್ಲ ನಾಳೆ ಆಫೀಸ ಬಿಟ್ಟು  
ಮ್ಯಾಲೆ ನಮ್ಮನೀಗೆ ಬರಿ. ಒಂದಿಷ್ಟು ಚಾ ಕೊಡೋಣಂತ  
ಬೇಕಾದ್ರೆ ನನುಗೂ, ಆಗಂದ್ರಲ್ಲಾ, ನಿಮ್ಮ ಹಿಂಗಡ ಪತ್ರದ  
ಹಿಕ್ಕತ್ ಅಷ್ಟು ತಿಳಿಸಬಿಡಿ

ಗೋವಿಂದ— ಏನಿ ಅದು ? ಆಫೀಸನಾಗ ಮತ್ತೆ ಅದೇನ ಹೂಡ್ಯಾರ ?

ಚನ್ನಪ್ಪ— ಆಫೀಸಿಂದು ಅಲ್ಲ ಇದು ಸದಾನಂದರಾಯ್ ಹಿಂಗಡ ಪತ್ರ,  
ಆಸಾಮಿಯಾವಾಗ್ಲೂ ನಕ್ಕೋತ ಇರ್ದದ ಖರೇ ಅಂದ್ರ ಇದರ  
ಗುಟ್ಟು ಏನು ಅಂತಿದ್ದಲ್ಲ ? ನಮ್ಮ ನಶೀಬ ಅಂತ ಅದು ಇಂದು  
ಹೊರಬಿತ್ತು ನಾಳೆಬೇಕಾದ್ರ ನೀವೂ ನಮ್ಮನೀಗೆ ಬರಿ ತಿಳೀತದ  
ಸದಾನಂದರಾಯ್ ನಾ ಬರೂ ಮುಂದ ಆದೇ ಕೆಲಸಕ್ಕೆ ಕೂಡಿದ್ದು  
ಮುಗಿಸಿಕೊಳ್ಳಲಿ ಪಾಪ ! ಏಳಿನ್ನು

ಗೋವಿಂದ— ನಾಳೆ ನನಗೆ ನಿಮ್ಮ ಮನೀಗೆ ಬರೂದು ಆಗ್ತದೋ ಇಲ್ಲೋ ?  
ಕೂಡ್ರಿ ಇನ್ನೊಂದು ತುನಾ ವ್ಯರ್ಥ ಆದ್ವಾಂಗ ಆತು ನಮ್ಮ  
ಈವತ್ತಿನ ಆದಿತ್ಯವಾರ ಸದಾನಂದರಾಯ್ ಹಿಂಗಡ ಪತ್ರದ ಮಜ  
ಕೂರಾದ್ರೂ ತಿಳಿದ್ರ ಅಷ್ಟೇ ಸಮಾಧಾನ ಆದ್ರೂ ಆದೀತು

ಚನ್ನಪ್ಪ— ಸದಾನಂದರಾಯ್, ಆಗಲಿ ಇನ್ನೊಂದ್ವಲಾ ನಿಮ್ಮ ಲೆಕ್ಕರು  
ಆದ್ರೆ, ಖರೇಅಂದ್ರ, ನೀವು ಎಲ್ಲಾರಿಗೂ ನಿಮ್ಮ ಹಿಕ್ಕತ್ ಹೀಂಗ  
ಫುಕಟ ಹೇಳಿಕೋತ ತಿರಗಬ್ಯಾಡ್ರವಾ ಈ ಕಾಲದಾಗ ಫುಕಟ  
ಕೊಟ್ಟಿವಿ ಅಂದ್ರ ಚನ್ನಕ್ಕಾ ತಾವು ಅಂತಾರ ಏನಿಲ್ಲಾ ಅಂದ್ರೂ  
ನಿಮ್ಮ ಹಿಂಗಡ ಪತ್ರದ ಲೆಕ್ಕರಿಗೆ ಒಂದ ಚಾವಾರ್ಟ್ ಫೀ ಅಂತ  
ಇಡಬೇಕರವಾ

ಸದಾ— ಏನ ಹೇಳ್ತೀನಿ ಅದ ಹ್ಯಾಂಗ ಆದೀತ್ರಿ ಎಲ್ಲಾರೂ ನಿಮ್ಮ  
ಹಾಂಗೇ ನ್ನೇಹಿತರು

ಚನ್ನಪ್ಪ— ಆದ್ರೆ ಏನಾತು ? ಯಾಕ ಆಗೂದಿಲ್ಲ ? ಖರೇ ಅಂದ್ರ —

ಗೋವಿಂದ— ಖರೇಅಂದ್ರ, ಚನ್ನಪ್ಪ ಒಂದು ಯುಕ್ತಿ ಹೂಡ್ಯಾರ ತಿಳೀಲಿ  
ಲ್ಲೇನು ನಿಮಗಿ? ಮೊದಲು ನಿಮ್ಮ ಗುಟ್ಟು ಹೇಳಿಕೂಡ್ಲಿಕ್ಕೆ ಫೀ ಇಡು  
ಅಂತಾರ ನೀವು ಹೂಂ ಅಂದ್ರಿ ಅಂದ್ರ ಮುಂದಿನ ಮಾತು ಹೇಳ್ತಾರ

ಚನ್ನಪ್ಪ— ಮುಂದಿನ ಮಾತು! ಖರೇ ಅಂದ್ರ ಹಿಂಗಡ ಪತ್ರದ ವಿಚಾರ  
ಇನ್ನೂ ಸರಿಯಾಗಿ ನನಗೆ ತಿಳಿದಿಲ್ಲ ಮತ್ತೆ ಅದರೊಳಗ ನನ್ನ  
ಮುಂದಿನ ಮಾತು ಅಂದ್ರ- ನೀವೇ ಹೇಳ್ತಲಾ

ಸದಾ— ಹೌದು ಏನ ಹೇಳ್ತೀನಿ, ನನ್ನ ಹಿಂಗಡ ಪತ್ರದ ಲೆಕ್ಕರಿನಾಗ  
ಚನ್ನಪ್ಪನವರ ಮುಂದಿನ ಮಾತು ಏನಿರ್ದದ ? ಅಥವಾ ಪುಸ್ತಕಕ್ಕೆ  
ಮುನ್ನೂಡಿ ಇದ್ದಾಂಗ ನನ್ನ ಲೆಕ್ಕರಿಗೆ ಇವ್ರ

ಗೋವಿಂದ— ಶಾಣೇರು ಶಾಣೇರು ಅಂತೀರಿ ತೀರುತ್ತ ಆತು ನಾನೇ  
ಹೇಳ್ತೀನಿ ಆದ್ರೆ, ಚನ್ನಪ್ಪನವ್ರೆ, ಮಾತ್ರ ಅದು ಸುಳ್ಳು ಅಂತ ಆ

ಮ್ಯಾಲೆ ನಾಧಿಸಬ್ಯಾಡಿ ಸದಾನಂದ ರಾಯ್, ಮೊದಲು ನಿಮಗೆ  
 ಫೀ ತಗೊ ಅಂತಾರ ನೀವು ಹುಂ ಅಂತ ಅಂದ್ರಿ, ಅಂತ ಇಟಗೋರಿ  
 ಆದ್ರೆ ಅಷ್ಟರಿಂವಲೇ ಕೆಲಸ ಆಗ್ತದೇನು? ಚಾವಾರ್ ಕೊಟ್ಟಿ  
 ಒಂದು ಗುಟ್ಟು ಹೇಳ್ತೇನಿ ಅಂತ ನೀವು ಎಲ್ಲಾರ ಕೂಡ ಹೇಳಕೋತ  
 ಅಡ್ಡಾಡಲಿಕ್ಕೆ ಬರ್ತದೇನು? ಇಲ್ಲ ಹೌದಲ್ಲೊ? ಆಗ ಚನ್ನಪ್ಪನವರು  
 ನಿಮ್ಮ ಸಹಾಯಕ್ಕೆ ಬರೂ ವಿಚಾರ ಮಾಡ್ಯಾರ, ತಿಳಿತೇನು? ಈಗ  
 ನನ್ನೊಂದೆ ಅಂದ ಹಾಂಗ ನಿಮ್ಮ ಹಿಂಗಡ ವತ್ರದ ಸುದ್ದಿ ಮತ್ತೊಬ್ಬರ  
 ಮುಂದೆ ಎತ್ತತಾರ ನಮಗೂ ಹೇಳಲಾ ಅಂತ ಅವರಂದ್ರು ಅಂದ್ರು  
 “ಸದಾನಂದ ರಾಯ್ ಹೇಳಿದ್ರೇನೇ ಛಲೋ ನಡೀರಿ ಅವರೊ  
 ಕರೊಂಡು ಚಾ ಕುಡೀತಾ ಕುಡೀತಾ ಮೆಲ್ಲಗೆ ಅವರ ಬಾಯಿ ಬಿಡಿ  
 ಸಿದ್ರೆ ತೀರು ಎಲ್ಲಾ ಹೊರಬೀಳ್ತದ ”ಅಂತ ಅಂತಾರ ಗುಟ್ಟೊಂದ  
 ಮಾತನ್ನ ತಿಳಕೊಳಲಿಕ್ಕೆ ಒದ್ದಾಡೊದು ಮನುಷ್ಯನ ಸ್ವಭಾವ ಅಂವ  
 ಒವ್ತಾನ ಅನಾಯಾಸವಾಗಿ ಚನ್ನಪ್ಪನವರ ಬಾಯನೂ ಸೀಂ ಆಗ್ತದ

ಚನ್ನಪ್ಪ— ಹೌದ್ರನಾ, ಹೌದ್ರಸಾ ಖರೇ ಅಂದ್ರ, ಒಬ್ಬೊಬ್ಬರಿಗೆ  
 ಒಂದೊಂದು ತರದ ಶಾಣೇತನ ದೇವ್ರು ಕೊಟ್ಟಿರ್ತಾನ ನೋಡಿ, ನನ್ನ  
 ಬುದ್ಧಿ ಇಷ್ಟು ದೂರ ಹ್ಯಾಂಗ ಮಾಡಿದ್ರೂ ಹೋಗ್ತಿದ್ವಿಲ್ಲ ಬಿಡಿ  
 ಖರೇ ಅಂದ್ರ, ಖರೇ ಅದ ಅನ್ರ ಮಾತು ಅನ್ರ ಹೇಳದ್ದಾಂಗ  
 ಮಾಡಿದ್ರೂ ಮಾಡಬಹುದು ಊಟ ಹೋದ್ರೆ ಕೋಟಿ ಲಾಭ  
 ಅಂತಾರ ಮಾತು ಯಾವ್ನೇ ಆಗಲಿ, ಅದರಾಗ ಇಷ್ಟು ಫಾಯದೆ  
 ಮಾಡಿಕೊಂಡು ಬಿಡೂ ಶಾಣೇತನ ಅದ ಅಂತೇ ಗೋವಿಂದಪ್ಪನವ್ರು  
 ಖಾಸಗಿ ಕೆಲಸ, ಆಫೀಸಿನ ಕೆಲಸ ಎರಡರಾಗೂ ರಾಯ್ ಬಲಗ್ಯ  
 ಆಗ್ಯಾರ

ಸದಾ— ಆದ್ರೆ ಏನ ಹೇಳ್ತೇನಿ ಚನ್ನಪ್ಪನವ್ರೆ, ಗೋವಿಂದರಾಯ್  
 ಚ್ಯಾಷ್ಟಿ ಮಾಡಿದ್ರು ಅಂತ ನೀವು ಅವರಂದ್ವಾಂಗ ಮಾಡಬ್ಯಾಡ್ರವಾ  
 ಮತ್ತೆ ಮಾತು ರಾಯ್ ಕಿರ್ವಿನರಿಗೂ ಹೋತು ಅಂದ್ರ ಫಜೀತಿ  
 ಯಾದೀತು

ಚನ್ನಪ್ಪ— ಬ್ಯಾಡಂದ್ರ ಬ್ಯಾಡ ಖರೇ ಅಂದ್ರ

ಗೋವಿಂದ— ಇಲ್ಲಿ ಬಿಡ್ತಿ ಸದಾನಂದ ರಾಯ್ತಿ, ಹೇಳಿ ಬಿಡ್ತಲಾ ಮತ್ತೆ ಅಷ್ಟಕ್ಕೆ ನಾಳೆ ಚನ್ನಪ್ಪನವ್ರ ಮನಿಗೆ ಹೋಗಿ ತ್ರಾಸಕೊಡೂದು ಯಾಕೆ ! ಚಾಕುಡ್ಡೇ ಹೇಳ್ಬೇಕು ಅಂತ ನಿಮಗಿದ್ರ, ಚಾ ಕುಡನೇ ಕೇಳ್ಬೇಕು ಅಂತ ಚನ್ನಪ್ಪನವರಿಗಿದ್ರ ನಾಳೆ ಮೂರೂ ಮಂದಿ ಕೂಡಿ

ಚನ್ನಪ್ಪ— ಗೋವಿಂದಪ್ಪನವರೇ, ಈಗ ಸದಾನಂದ ರಾಯ್ತಿಗೆ ತ್ರಾಸ ಕೊಡೂದು ಬ್ಯಾಡ ಖರೇ ಅಂದ್ರ ಆದಿತ್ಯವಾರದ ಕೆಲಸ ಅವರಿಗೂ ಅದೆ ನಮಗೂ ಅದೆ ನಾಳೆ ನೀವಂದ್ವಾಂಗ ಮಾಡೋಣ ಆಫೀಸ ಬಿಟ್ಟುಕೂಡ್ಲೆ ಮೂರೂ ಮಂದಿ ವಾಕಿಂಗ ಹೋಗೋಣ ಆಗ ಕೇಳೋಣಂತೆ ಖರೇ ಅಂದ್ರ ತಲೀ ಶಾಂತ ಇದ್ದಾಗ ಹೇಳೂದು ಕೇಳೂದು ಛಲೋ ಹೇಳವು ಬೇಷಾಗಿ ಹೇಳ್ತಾರ ಕೇಳವು ಬೇಷಾಗಿ ತಿಳ ಕೋತಾರ ಇಂದ ಚಾ ವಾರ್ಡ್ ತಪ್ಪಿದ್ದೂ ಇಷ್ಟಾದ್ದೂ ಲಾಭ ಆತಲ್ಲಾ ಸಾಕು

ಗೋವಿಂದ— ಆಗ್ಲಿ ಹಾಂಗೇ ಆಗ್ಲಿ ಗುಟ್ಟೂ ಹೇಳ್ತ, ಕೆಲಸಾನೂ ಹಾಳ ಮಾಡಿಕೊಳ್ಳಿ ಅನ್ನೂದು ಯೋಗ್ಯ ಅಲ್ಲ ಬರ್ರೇವಿ, ಸದಾ ನಂದರಾಯ್ತಿ ಅಥವಾ ಮನೀಯೊಳಗ ಕುಂತಾದ್ದೂ ಏನ ಮಾಡ್ತೀರಿ ನಡೀರಲ್ಲ ನಮ್ಮ ಸಂಗಡ

ಸದಾ— ಬರಿದ್ದೆ ಆದ್ರೆ ಏನ ಹೇಳ್ತೀನಿ ಇನ್ನ ಮ್ಯಾಲೆ ಪ್ಯಾಟೇಗೆ ಹೋಗಿ ಒಂದಿಷ್ಟು ಸಾಮಾನು ತರೂದದ

ಚನ್ನಪ್ಪ— ಹಾಂಗಾದ್ರೆ ಬೇಷೇ ಆತಲಾ ನಡೀರಿ

ಗೋವಿಂದ— ನಿಮಗೆ ಏನೂ ತಿಳಿಯೂದಿಲ್ಲ ಬಿಡ್ತಿ ಚನ್ನಪ್ಪನವ್ರ ಸಾಮಾನ ತರೂದು ಅಂದ್ರೆ- ಲಿಷ್ಟ ಮಾಡಿಕೊಂಡು ಹೋಗಬೇಕಾಗ್ತದ ಇಲ್ಲಾಂದ್ರ ಮನಿಯಾಗ ಮೆಣಸು-ಜೀರಿಗೆ ತರಿ ಅಂದ್ರೆ ಮೇಣ, ಸೂಜಿ, ರಿಗ ಅಂತಾ ಆಗಿ ರಿಗೆ ಅಂದ್ರೇನು ಅಂತ ತಿಳಕೊಳ್ಳಲಿಕ್ಕೆ ಮತ್ತೆ ಮನಿಗೆ ಓಡಿ ಬರಬೇಕಾಗ್ತದ ನಾವು ಗಂಡಸ್ಸು

ಎಷ್ಟೇ ಶಾಣೇರು ಅಂತ ಅಂದ್ಕೊಂಡ್ರು ಸಂಸಾರದ ಕೆಲಸ ಅಂದ್ರ  
ಹುಚ್ಚು ಮಂಗಳ್ಯ ಆಗವ್ರೆ ತಿಂಗಳೆದಾಗ ನಾಕದಿನಾ ಅಡಿಗೆ ಮಾಡೂ  
ವಾಳೇ ಬಂದಾಗ ಏನಹೇಳ್ಳಿ, ನಾವೇ ಮಾಡೇವಿ ಅಂತ ತಿಂತೇವಿ  
ಇಲ್ಲಾಂದ್ರ

ಚನ್ನಪ್ಪ— ಖರೇ ಅಂದ್ರ ಈ ಮಾತೂ ಖರೇನೆ ನಡೀರಿ ಹಾಂಗಾದ್ರ  
ಬರ್ರೇವಿ, ಸದಾನಂದ ರಾಯ್ ?

ಗೋವಿಂದ— ಬರ್ರೇವಿ ನಾಳಿನ ಪ್ರೋಗಾಂ ಮಾತ್ರ ಮರೀಬ್ಯಾಡ್ರಿ  
ಮನೀಗೆ ಬರೂದು ತುಸಾ ತಡಾ ಆದೀತು ಅಂತ ನಾ ಹೇಳೇ ಬಂದಿ  
ರ್ರೀನಿ ನೀವೂ ಪರವಾನಗಿ ವಡಕೊಂಡು ಏಂದ ಬಿಡ್ರಿ, ನದಾ  
ನಂದರಾಯ್, ಇನ್ನೊಂದು ಲೋಟ | ನೀರುಕೊಟ್ಟ ಬಿಡ್ರಿ ಈವತ್ತ  
ಯಾಕೋ ನಿಮ್ಮನಿ? ನೀರು ಬಲನವಿ ಅನಸಲಿಕ್ಕ ಹತ್ತದ  
ಬರ್ರೇವಿ ಅಂ

ಕಾವೇರಿ— ಹೋದ್ರೇನು? ನಿಮ್ಮ ಗೋವಿಂದವ್ವ “ಸಾಕಾಗ್ಯದ, ಒಂದಿಷ್ಟು”  
ಅಂದ ಕೂಡ್ಲ, ಎಲ್ಲಿ ಚಾನೇ ಮಾಡಸಿಕೊಡ್ರಿ ಅಂತ ಅಂತಾರೇನೋ  
ಅಂತ ಮಾಡಿದ್ದೆ ಆಗ ನಿಮಗ-ನನಗ ಅಂತ ಎರಡೇ ಸಿಂಗಲ್  
ಇಟ್ಟಿದ್ದೆ ಹೂತ್ತಿಗೆ ಸರಿಯಾಗಿ ಹೇಳಿ ಕಳಿಸಿದವರ್ದಾಂಗ ಬಂದ  
ನಿಮ್ಮ ಚನ್ನಪ್ಪ ನನ್ನ ವಾಲಿಂದು ಅವರಿಗೆ ಹೋತು ಮನಿಯಾಗ  
ಹಾಲೂ ತುನಾ ಅವ ಮತ್ತೆ ಈಗ ಇವರಿಗೂ ಚಾ ಕೊಟ್ಟೆ ನನಗೇನ  
ಗತಿ ಅಂತ ಗಾಬರಿ ಆಗಿದ್ದ

ಸದಾ— ಹೌದು ನನಗೂ ಅನಿಸಿತ್ತು ಹಾಂಗೇ ವುಣ್ಣಕ್ಕೆ ಧಣ್ಣನ್ನ ನೀರು  
ಕೇಳ್ತಾ, ಏನ ಹೇಳ್ತೀನಿ, ಚಾ ವಾರ್ಡ್ ತಮ್ಮ ರಾತ್ರಿ ಉಟ ಉಳಿ  
ತಾಯ ಆಗಲಿಲ್ಲ ಮತ್ತ ಮ್ಯಾಲೆ, ಏನ ಹೇಳ್ತೀನಿ, ಆಗ ಕುಡದ  
ಚಾನೂ ವ್ಯರ್ಥಾತು ಮತ್ತೆ ಈಗ ನಿನ್ನ ಹಾಲಿನ ಲೆಕ್ಕ ಮಾಡ್ಬೇಕು  
ಅಂದ್ರ, ನಮ್ಮ ಹಿಂಗಡ ಪತ್ರ ತಯಾರಿಸಬೇಕು ಅಂದ್ರ ಮತ್ತೊಮ್ಮೆ  
ಚಾ ಕುಡೀಬೇಕಾತು

ಕಾವೇರಿ — ಈಗ ಸಿಗೂ ಸಿಂಗಲ್ಲಿನ ಪುರುಷನಾಗೇ ನಿಮ್ಮ ಹಿಂಗಡ  
ವತ್ರನೋ, ಕೃಗಡ ಪತ್ರನೋ ಪೂರಾ ತಯಾರಾಡ್ತಿ, ಮತ್ತೆ  
ನಡವೆ ಬೇಕಂದ್ರ ಹಾಲೇ ಇಲ್ಲ

ಸದಾ— ಆದಿತ್ಯವಾರ ನಾ ಮನಿಯಾಗ ಇರ್ತೀನಿ, ಹೊತ್ತು ವ್ಯಾಳ್ಯಾ  
ಹೇಳಿಕೇಳಿ ಬರೂದಿಲ್ಲ ಅಂತ ಗೊತ್ತದಲ್ಲ ನಿನಗೆ, ಏನ ಹೇಳ್ತೀನಿ,  
ಒಂದಿಷ್ಟು ಹೆಚ್ಚು ತಗೋಬೇಕಿತ್ತು

ಕಾವೇರಿ— ಮತ್ತೆ ಆಗ ಅಂದ್ರಲ್ಲ, ಇಡೀ ತಿಂಗಳ ಒಂದೇ ಅಳತಿ ತಗೋ  
ಬೇಕು ಅಂತ ಹೀಂಗೇನಾದ್ರೂ ಪ್ರಸಂಗ ಬರ್ತದ ಹಬ್ಬ ಹುಣಮಿ  
ಅಂತ ಇರ್ತದ ಒಂದೊಂದಿನಾ ಭಕ್ತಿಗೂಡ ಚಟ್ಟಿ-ಮೊಸರು ಇರ್ಲಿ  
ಲಂತ ಅನಸ್ತದ ಕೊಂಡ ಮಸರಿನಾಗ ಚಟ್ಟಿ ಹಾಕೊಂಬೂದೂ  
ಒಂದೇ (ಸ್ಟೋವ್ ಸವಳ) ಮಜ್ಜಿಗೆಯಾಗ ಹಾಕೊಂಬೂದೂ  
ಒಂದೇ ಅದಕೇ ಒಂದೊಂದಿನಾ ತುನಾ ಹೆಚ್ಚು ಹಾಲ ತಗೊಂಡಿ  
ರ್ತೀನಿ ಒಂದೊಂದಿನಾ ಮಜ್ಜಿಗೆ ಹಾಳ್ಯಾಡಬಾರ್ರು ಅಂತ  
ಕಡಮಿ ಹಾಲು ಹಾಕಿಸಿಕೊಂಡಿರ್ತೀನಿ

ಸದಾ— ಭೇಷ್ ಏನ ಹೇಳ್ತೀನಿ, ಸಂಸಾರ ಅಂದ್ರ ಹೀಂಗ ನಡವಬೇಕು  
ಆದ್ರೂ ಪಾವು ಹಚ್ಚು, ನವಟಾಕ ಕಡಿಮೆ, ನವಟಾಕ ಹೆಚ್ಚು-ವಾವು  
ಕಮ್ಮಿ ಅಂತ ಲೆಕ್ಕ ಮಾಡೂದರೊಳಗೆ ತಲಿ ಖರಡಾಗಿ ಹೋಗ್ತದ  
ಏನ ಹೇಳ್ತೀನಿ, ನಮ್ಮ ಹಿಂಗಡ ಪತ್ರ ಹಿಂದೆ ಬಿದ್ದು ಹೋಗ್ತದ.

ಕಾವೇರಿ— ನೀವು ನಿಮ್ಮ ಬಾಕಿ ಲೆಕ್ಕ ಮುಗಿಸಿ ಆಗ್ಲೆ ಹೇಳಿದೆನಲ್ಲ,  
ಶಾಮು ಹಾಲಿನ ಲೆಕ್ಕಾ ಮಾಡಿ ಕೊಡ್ತಾನಂತ ಬ್ಯಾಡಾ, ಹಾಲಿ  
ನನ್ನ ಕೇಳಿದ್ರೆ ಅವ ಹೇಳೇ ಹೇಳ್ತಾನ

ಸದಾ— ಅವ ಏನ ಹೇಳ್ತಾನ ಅವನ ತಲಿ ? ಏನ ಹೇಳ್ತೀನಿ, ಒಂ  
ರೂಪಾಯಿ ಅನ್ನಬೇಕಾದ್ರೆ ಮೂರಿಪ್ಪತ್ತು ರೂಪಾಯಿ ಅನ್ನ

ಮನಶಾ ಅವನ ಮ್ಯಾಥಮ್ಯಾಟಿಕ್ಸ್ ಗ್ಯಾಜ್ಯುಯೇಟಿಗ ಬರದಿದ್ದ  
ನವಟಾಕ ಕಮ್ಮಿ ವಾವ ಹೆಚ್ಚಿನ ಲೆಕ್ಕ ಅಂವೇನ ಮಾಡ್ತಾನ ? ಏನ  
ಹೇಳ್ತೀನಿ

ಕಾವೇರಿ— ಎಲ್ಲಾ ಹೇಳ್ತಾನೆ ಇಲ್ಲಾಂದ್ರ ಹತ್ತ ಎಮ್ಮಿ ಕಟ್ಟತಿದ್ದ ನೇನು?  
ಅವನ ಕೊಳ್ಳಾಗ ನೋಡಿರೋ ಇಲ್ಲೋ ? ಏನಿಲ್ಲೆಂದ್ರಾ ಜಿ ತೊಲಿ  
ಬಂಗಾರದ ಚೀನ ಅದ

ಸದಾ— ಅದನ್ನೇ ಅದೆ ಆದ್ರೆ ಏನ ಹೇಳ್ತೀನಿ ಅದರ ಗುಟ್ಟು ಬ್ಯಾರೇ  
ಅದ ಸೇರು ಹಾಲನ್ನ ಎರಡು ಸೇರು ಮಾಡಿ ತಾಜಾ ಹಾಲು ಅಂತ  
ಮಾರೂ ಗುಟ್ಟು ಅವನ ಗೊತ್ತದ ಅವನ ಗಿರಾಕಿಗಳೆಲ್ಲ ನಮ್ಮಂಥ  
ಹಿಂಗಡ ಪತ್ರದ ಬಹಾದ್ದೂರರೇ ಹಾಲಿನೊಳಗೆ ನೀರೊ, ನೀರೊಳಗೆ  
ಹಾಲೊ ಅಂತ ಅಂದ್ವಿ ಅಂದ್ರ ಮಾರನೇ ದಿನ ಹಾಲು ಅನ್ನೂ  
ನೀರೂ ನಮಗೆ ಸಿಗೂದಿಲ್ಲ ಏನ ಹೇಳ್ತೀನಿ, ಎರಡು ಸೇರಿನಾಗ  
ಮೂರು ವಾವಸೇರಿನ ರೊಕ್ಕ ಮುಳಗಿದ್ದ್ರಾ ವಾವಸೇರಿನ ಹಣ  
ಅವನಿಗೆ ಲಾಭಾನೇ ಏನ ಹೇಳ್ತೀನಿ

ಕಾವೇರಿ— ಈಗ ನೀವು ಎಲ್ಲಾರೂ ಹೊರಗೆ ಹೋಗ್ತೀರೇನು ?

ಸದಾ— ಇಲ್ಲ ಯಾಕೆ? ಏನ ಹೇಳ್ತೀನಿ, ಬ್ಯಾಸರ ಬಂತೇನು ನನ್ನ  
ಮಾತು ?

ಕಾವೇರಿ— ಹಾಂಗಾದ್ರ ನಾ ಇಷ್ಟು ಇಲ್ಲಿ ತುಂಗಕ್ಕನ ಮನಿಗೆ ಹೋಗಿ  
ಬರ್ತೀನೆ

ಸದಾ— ಲಗೂ ಬಾ ಮತ್ತೆ ಜಿ|| ತಗೂದರೊಳಗಾಗಿ ಬಂದ್ವಿಡು ಆಮ್ಯಾಲೆ  
ನಾನೂ ಒಂದಿಷ್ಟು ಅಡ್ಡಾಡಿಕೊಂಡು ಬರ್ತೀನಿ

ಕಾವೇರಿ— ಹುಂ ಬಾಗಿಲಕಡೆ ಲಕ್ಷ್ಮಿ ಇರಲಿ ನಾಯಿ-ಗೀಯಿ ಒಳಗೆ  
ಹೋದೀತು



ಸದಾ— ಒಂದನೇ ತಾರೀಖಿನಿಂದ ಎಂಟನೇ ತಾರೀಖಿನ ವರೆಗೆ ದಿನಾ  
 ೧೧ ಸೇರು ಅಂದ್ರೆ ? ಇಲ್ಲಿ ಇದನ್ನ ಶಾಮು ಮಾಡಿಕೊಡ್ತಾನ  
 ಉಳಿದದ್ದು ಅರ್ಧ ಸ ಕ್ಯಾಂಟೇನದ್ದು ಆರು ರೂವಾಯಿ ಎಂಟಾಣಿ  
 ಮುನಿಭಾಡಿಗೆ ೧೨ ರೂವಾಯಿ ಕಟ್ಟಿಗೆ ಆರು ರೂವಾಯಿ, ಕಿರಾಣಿ  
 ಅಂಗಡೀದು ೫ ರೂವಾಯಿ ಎಲಾ, ಏನ ಹೇಳ್ತೀನಿ, ಇಷ್ಟ  
 ಹ್ಯಾಂಗಾತು ಇದು ? ಬೆಲ್ಲ ಸೇರಿಗೆ ಮೂರಾಣಿ ಹುಣಸೀ ಹಣ್ಣು  
 ಸೇರಿಗೆ ಆರಾಣಿ ಅಂದಮ್ಯಾಲೆ ಹುಣಸೇ ಹಣ್ಣು ಬಿಟ್ಟು ಇನ್ನ  
 ಮ್ಯಾಲೆ ಬೆಲ್ಲಾ ತಿನ್ನೋದೇ ಭಲೋ ಅಂತ ಕಾಣ್ತದ ಹೌದು,  
 ಮುಂದಿನ ತಿಂಗಳಿಂದ ಹಿಂಗಡ ವತ್ರದಾಗಿಂದ ಹುಣಸೇ ಹಣ್ಣು  
 ವಜಾ ಯಾಕೆ, ಬಂದ್ಬಿಟ್ಟು

ಕಾವೇರಿ— (ವ್ರವೇಶಿಸಿ) ತುಂಗಕ್ಕೆ ಇದ್ದಿಲ್ಲ ಮುನಿಯಾಗ

ಸದಾ— ಭೇಷಾತು ಅಲ್ಲಾ, ಏನ ಹೇಳ್ತೀನಿ ಕಿರಾಣಿ ಅಂಗಡಿ ಲೆಕ್ಕ ಈ  
 ತಿಂಗಳದಾಗ ೫ ರೂವಾಯಿ ಆಗ್ಯದ ಹುಣಸೇ ಹಣ್ಣು ಆರಾಣಿಗೆ  
 ಸೇರು ಮೆಣಸಿನಕಾಯಿ ರೂವಾಯಿಗೆ ಸೇರು ಹೀಂಗ ಧಾರಣಿ  
 ಏರಿದಮ್ಯಾಲೆ ನಾವು ಹ್ಯಾಂಗ ಬದಕಬೇಕು? ಬೇಕಾದಂಥ ಹಿಂಗಡ  
 ವತ್ರ ಇಲ್ಲಿ ಮುಗ್ಗರಿಸಿ ಹೋದೀತು ಏನ ಹೇಳ್ತೀನಿ, ಒಂದು ಕೆಲಸ  
 ಮಾಡೋಣೇನು ?

ಕಾವೇರಿ— ಹೇಳ್ತೆ ಅದಕೇನು ? ಆದರೆ ನಾವು ಒಂದ್ಬಿಟ್ಟು ಹತ್ತ ಕೆಲಸ  
 ಮಾಡಿದ್ರೂ ಧಾರಣಿ ಏನು ಇಳಿಲಿಕ್ಕಿಲ್ಲ

ಸದಾ— ಅದು ಖರೇ ಧಾರಣಿ ಇಳಿಲಿಕ್ಕಿಲ್ಲ ಅಂತೇ ನಾವು ಕೆಲಸ ಮಾಡ  
 ಬೇಕಾಗ್ಯದ

ಕಾವೇರಿ— ಅಂದ್ರೆ ನನಗೂ ನೋಕರಿ ಮಾಡಂತೀರೇನು ?

ಸದಾ— ಅಲ್ಲೆ, ಲೆಕ್ಕ ಹಾಂಗ ಬಾಯಿಗೂಡನಬೇಕು ಅಂತ ನಾ ಇಲ್ಲಿ  
 ಒದ್ದಾಡಲಿಕ್ಕ ಹತ್ತೇನಿ ನೀ ನಗಜಾಟಗಿ ಮಾಡ್ತಿಯಲ್ಲ ! ಏನ  
 ಹೇಳ್ತೀನಿ ಪರೀಕ್ಷೆ ವಾಸಮಾಡಿದ್ರೆ ನೀನೂ ನೋಕರಿ ಮಾಡ್ಬಹು  
 ದಿತ್ತು ಅದಂತೂ ಈಗ ಆಗೂ ಮಾತಲ್ಲ ಅದಕೆ ಏನ ಹೇಳ್ತೀನಿ ,

ಕಾವೇರಿ— ಹೇಳಿ ಅಂದೆನಲ್ಲ ಆಗಲೇ

ಸದಾ— ನೋಡು ಹುಣಿಸಿಹಣ್ಣು ಪಿತ್ಥ ಪದಾರ್ಥ ನೀ ಯಾವಾಗರ  
ತಲೀತಿರಗತದ ಅಂತಿರ್ದಿ ಖಾರಾನೂ ದೇಹಕ್ಕೆ ಛಲೋದಲ್ಲ.  
ಒಮ್ಮೊಮ್ಮೆ ನನಗೂ ಹೊಟ್ಟೆಯೊಳಗೆ ಉರಿಉರಿ ಅನಸ್ತದ  
ಮುಂದಿನ-ಆಂದರೆ ಈ ತಿಂಗಳಿಂದ ಹುಣಿಸಿಹಣ್ಣು ಖಾರಾ ಎರಡೂ

ಕಾವೇರಿ— ಅಯ್ಯೋ ! ಆಗಿಹೋತು ಹುಣಿಸಿಹಣ್ಣು ಏನು ಬೆಲ್ಲಾ  
ತಿಂದ ಹಾಂಗ ತಿಂತಾರೇನು ? ಖಾರಾ ಅಂದ್ರೆ ಖೊಬ್ರ ತಿಂದ  
ಹಾಂಗ ತಿಂತಾರೇನು ? ಏನೋ ಒಂದಿಷ್ಟು ರುಚಿಗೆ ಅಂತ ಅಡಗಿ  
ಯಾಗ ಹಾಕ್ತಾರ ಹುಳಿ-ಖಾರ ಇಲ್ಲದಿದ್ದ್ರೆ ನಾಲಗಿಯಾದ್ಯೂ  
ಯಾಕ ಬಂದೀತು ? ಶಾಮೂ ಜಡ್ಡಿಂದ ಎದ್ದಮ್ಯಾಲೆ ಪಥ್ಯಾದ  
ಕೂಳು ಹಾಕಿದೆವಲ್ಲ! ಹದಿನೈದು ದಿನದಾಗ ಹ್ಯಾಂಗ ಎಲವು ಚರ್ಮ  
ಆದ ಗೊತ್ತದನೋ ಇಲ್ಲೋ ? ಧಾರಣೆ ಎರೈದ ಅಂತ ಉಪ್ಪು-ಖಾರ  
ಹುಳಿ ಬಿಟ್ಟು ವಧ್ಯದ ಕೂಳು ತಿಂದವಿ ಅಂದ್ರೆ ಅಡಗಿ ಮಾಡ್ಲಿಕ್ಕೆ  
ಇನ್ನೊಬ್ಬನ್ನ ತರಬೇಕಾದೀತು ನಿಮ್ಮ ಕೆಲಸ ಮಾಡ್ಲಿಕ್ಕೆ ಆಫೀಸಿ  
ನವು ಇನ್ನೊಬ್ಬನ್ನ ನೇಮಿಸಿಕೊಳ್ಳಬೇಕಾದೀತು

ಸದಾ— ಹೀಂಗತೀಯಾ? ಆದ್ರೆ, ಏನ ಹೇಳ್ತೀನಿ ಆರೋಗ್ಯ ಶಾಸ್ತ್ರದಾಗ

ಕಾವೇರಿ— ಆರೋಗ್ಯ ಶಾಸ್ತ್ರದಾಗ ಹೇಳಿದ್ದನ್ನ ಹೇಳಬ್ಯಾಡ್ರಿ ಶಾಸ್ತ್ರದಾಗ  
ಹೇಳಿದ್ದನ್ನೆಲ್ಲ ಮಾಡ್ಲಿಕ್ಕೆ ಬರ್ದೇನು ? ಮಾಡಿಯಾರ ಮಾಡ್ಲೀ  
ವೇನು ? ಶಾಸ್ತ್ರದಾಗ ಹೇಳಿದಷ್ಟು ವ್ರತಾ-ಉಪವಾಸ ಮಾಡ್ಲಿದ್ರೆ  
ತಿಂಗಳದಾಗ ಎಂಟ ದಿನದ ಖರ್ಚು ಸಹಜ ಉಳಿಬಹು ಯಾರು  
ಮಾಡ್ತಾರ ಹಾಂಗ ? ಸುಳ್ಳೇ ಮಂದಿಗೆ ಯಾಕೆ ಅನ್ನೋಣ ?  
ನಾವಾರ ಮಾಡ್ಲೀವೇನು ? ಹುಟ್ಟಿದ ಮ್ಯಾಲೆ ನೀವು ಒಂದು  
ಏಕಾದಶೀನೂ ಮಾಡ್ಲಿಲ್ಲ-ನಾ ಒಂದು ಶುಕ್ರವಾರಾನೂ ಮಾಡ್ಲಿಲ್ಲ  
ಇನ್ನ ನೀವಂತೀರಿ ಅಂದಮ್ಯಾಲೆ ಇನ್ನ ಮುಂದೆ ಹುಣಿಸಿಹಣ್ಣು ಮೆಣ  
ಸಿನಕಾಯಿ ತುಸಾ ಕಮ್ಮಿ ತರ್ರಿ, ಬೇಕಾದರೆ. ಆದರೆ ಅಪೊಟೆ ಬ್ಯಾಡ  
ಅಂದ್ರೆ ಮಾತ್ರ ನಡೀವ್ವಾಂಗಿಲ್ಲ

ಸದಾ— ಆತು ಏನ ಹೇಳ್ತೀನಿ, ಮತ್ತೆ ಹೀಂಗೇ ಇನ್ಯಾತರಾಗಾದ್ಯೂ

ಖರ್ಚು ಕಡಮೆ ಮಾಡ್ಬೇಕು ಮತ್ತೆ ಯಾವ 'ಆಯಿಟೆಮ್'ರವಾ  
ರೊಕ್ಕ ತಿಂಬೂ 'ಆಯಿಟೆಮ್' ?

ಕಾವೇರಿ— ಈಗ ವ್ಯಾಟಿಕಡೆ ಹೋಗ್ತೀರಿ, ಹೌದಲ್ಲೋ ? ಛಲೋ ಕ್ಯಾಬೀಜ  
ಬಂದಾವಂತ ಒಂದ ತಗೊಂಬರಿ

ಸದಾ— ಖರೀಅಂದ್ರ, ಏನ ಹೇಳ್ತೀನಿ

ಕಾವೇರಿ— ರೊಕ್ಕ ಇಲ್ಲ ಅಂತೀರಿ ಹೌದಲ್ಲೋ ? ಅದು ಗೊತ್ತದ ನನಗ  
ಕ್ಯಾಬೀಜಕ್ಕೆನು ಆರೆಂಟಾಣಿ ಇರಬಹುದು ಇಷ್ಟಮಂದಿ ಗುರತ  
ನವು ಇದ್ದಾರಲ್ಲ ಇಸಕೊಳ್ಳಿ ಒಂದೆರಡು ರೂವಾಯಿ ಕಡಾ.  
ಯಾರೇನು ಸದಾಕಾಲದಾಗ ಕೈಯಾಗ ರೋಖ ರೊಕ್ಕಾ  
ಇಟ್ಟೊಂಡು ಸಂಸಾರ ಮಾಡೂದು ಅಷ್ಟರಾಗೇ ಅದ ಕೊಡಕೊಂ  
ಬೂದು ನಡದೇ ನಡೀತದ

ಸದಾ— ಹೌದನ್ನು ಆದರೆ ನನ್ನ ಹಿಂಗಡ ಪತ್ರದಾಗ ಒಂದ 'ಆಯಿ  
ಟೆಮ್' ಹೆಚ್ಚಾಗ್ತದ

ಕಾವೇರಿ— ಅಂದ್ರೆ ?

ಸದಾ— ಖರ್ಚಿನ ಬಾಬು ಒಂದು ಹೆಚ್ಚಾಗ್ತದ

ಕಾವೇರಿ— ಆಗಲಿ ಹ್ಯಾಂಗೂ ನೀವು ಹಿಂಗ-ಏನದು ? (ಸದಾನಂದ  
ಹಿಂಗಡ ಪತ್ರ ಎನ್ನುವನು) ಹಿಂಗಡ ಪತ್ರದವರು ಹತ್ತರ ಸಂಗಡ  
ಹನ್ನೊಂದು ಚನ್ನಪ್ಪನ ಹತ್ರ ಹೇಳಿದ್ರಲ್ಲ ಆಗಲೇ, ಹಿಂಗಡ ಪತ್ರ  
ಬರದರೆ ಖರ್ಚಬಾಯಿಗೂಡಿಸಲಿಕ್ಕೆ ಬರ್ದದ ಅಂತ

ಸದಾ— ಆಗ್ಲಿಯಿತು ಇನ್ನು ನಿನ್ನಹತ್ತರ ಮಾತಾಡವ್ವಾಂಗೇ ಇಲ್ಲ.  
ರೊಕ್ಕ ಇಲ್ಲ ಅನ್ನೂ ಮಾತು, ಏನ ಹೇಳ್ತೀನಿ, ಇನ್ನು ನಡೀದ್ದಾಂಗ  
ಆತಲ್ಲ ? ರೊಕ್ಕ ಇಲ್ಲಾ ಅಂತ ನಾ ಅಂದಾಗೆಲ್ಲ 'ಹಿಂಗಡ ಪತ್ರ'  
ಅಂತ ನೀ ಅನ್ನವಾಕೆಯೇನು ? ಆತು ನಿನ್ನ ಬತ್ತಳಿಕೆಯಾಗ  
ಒಂದು ಬಾಣ ಹೆಚ್ಚು ಬಂದ್ದಾಂಗ ಆತು ನನ್ನ ಬತ್ತಳಿಕೆಯಾ  
ಗಿಂದು ಒಂದು ಕಮ್ಮಿಯಾದ್ದಾಂಗ ಆತು ಆಗ್ಲಿ, ಏನ ಹೇಳ್ತೀನಿ,  
ಗಂಡ ಹೆಂಡತಿ ಅಂದರೆ ಒಂದೇ ನಿಂದು ಹೆಚ್ಚಾದ್ದೇನು, ನಂದ  
ಹೆಚ್ಚಾದ್ದೇನು ? ಮತ್ತೆ, ಅಂದ್ದಾಂಗ ನಾ ಈಗ ಇಷ್ಟು ವ್ಯಾಟ ಕಡೆ

ಹೋಗಿ ಬರ್ತೇನೆ ಶ್ಯಾಮೂನ ಹತ್ರ ಅದಿಷ್ಟು ಹಾಲಿನ ಲೆಕ್ಕ ಮಾಡಿಸಿಡು ಏನ ಹೇಳ್ತೇನಿ, ಅವನ ಮುಂದೆ ಮಾತ್ರ ಹಿಂಗಡ ಪತ್ರದ ಸುದ್ದಿ ಹೇಳಬ್ಯಾಡ ನೀವಿಬ್ಬೂ ಕೂಡಿ ಹಿಂಗಡ ಪತ್ರದ ಬಾಣಬಿಟ್ಟೆ ಅಂದ್ರೆ ನಾ ಉಳಿಲಿಕ್ಕಿಲ್ಲ ಏನ ಹೇಳ್ತೇನಿ

ಕಾವೇರಿ— ಏನೂ ಹೇಳಬ್ಯಾಡಿ ತಿಳಿತು ನಾ ಏನ ಮಲ್ತೆ ಅಂತ ತಿಳಿದ್ರೇನು ? ವಾಸ ! ನಿಮ್ಮ ತ್ರಾಸು ನನಗೆ ಗೊತ್ತಿಲ್ಲೇನು ? ಹೀಗಂದೆ ಅಂತ ಕ್ಯಾಬೀಜ ಮರೀಬ್ಯಾಡಿ ಮತ್ತೆ.

ಸದಾ— ಹೇಳು ನಿನ್ನ ಕೃ ಮೇಲಾಗ್ಯದ ಈಗ ಈಗಲ್ಲದಿದ್ದರೆ-ಏನ ಹೇಳ್ತೇನಿ, ಗಾಳಿ ಬಂದಾಗ ತೂರಿಕೊಂಡು ಬಿಡು ಏನ ಹೇಳ್ತೇನಿ

ಕಾವೇರಿ— ತೂರಿಕೊಳ್ಳಬೇಕಾದ್ರೆ ಗಾಳಿ ಬಂದ್ರೆ ತೂರಿಕೊಳ್ಳಬೇಕು ಅಂತ ನನಗೇನಿಲ್ಲ ಬಿಡಿ ನಾ ಹೇಳೂದು ನನ್ನ ಮಾತಲ್ಲ, ನಿಮ್ಮ ನಿಮ್ಮ ಶಾಣೇತನ ಮಂದೀ ಮುಂದೆ ತೋರಿಸೂ ಹುಚ್ಚು ನಿಮಗೆ ಭಾಳ ಅದ ಶಾಣೇತನ ತೋರಿಸಲಿಕ್ಕೆ ಹೋಗಿ ಇಂದಾದ ಹಾಂಗ ಪೆಚ್ಚಾ ಗ್ಗೀರಿ ಅದಕ್ಕೇ

ಸದಾ— ತಿಳಿತು ತಿಳಿತು ಬಿಡು ಕಾರ್ಯೇಷು ಮಂತ್ರಿ-ಅಂದ್ರೆ ಹೆಂಡ್ತಿ ಗಂಡನ ಮಂತ್ರಿ ಅಂತ ಏನ ಹೇಳ್ತೇನಿ ನಿನ್ನ ಸಲಹೆ ನಮಗೆ ಸಂಪೂರ್ಣ ಮಾನ್ಯ ಅದ ಇನ್ನೊಮ್ಮೆ ಕನಸನಾಗ ಆದ ಆಗ್ಲಿ, ನಾ ಹಿಂಗಡ ಪತ್ರದ ಸುದ್ದಿ ಎತ್ತೂದಿಲ್ಲ, ಆತಿಲ್ಲೋ ಅಲ್ಲಿ ಕ್ಯಾಬೀಜ ಕ್ಯಾಗಿ ಮಂದಿ ಹತ್ರ ಎಲ್ಲಿ ನಾಲಾ ಕೇಳ್ಲಿ ನಿನ್ನ ಹತ್ರ ಇದ್ರೆ-

ಕಾವೇರಿ— ಆತು ಕೊಡ್ತೇನಿ ಬರೇ ಎಂಟಾಣಿ ಅದ ಅದ್ರೆ ನಾಳೆ ಪಗಾರ ಬಂದ ಕೂಡ್ಲೆ ಬಡ್ಡಿಸಹಿತ ಅಂದ್ರೆ ೧ ರೂಪಾಯಿ ನನಗೆ ಕೊಟ್ಟು ಆ ಮ್ಯಾಲೆ ನಿಮ್ಮ ಹಿಂಗಡ ಪತ್ರ ಮಾಡಿಕೊಳ್ಳಿ ಅಂದ್ರೆ ಮಾತ್ರ

ಸದಾ— ಆಗ್ಲಿ, ಆಗ್ಲಿ ಏನ ಹೇಳ್ತೇನಿ ಪಗಾರೆಲ್ಲ ನಿನ್ನ ಕೈಗೇ ಕೊಟ್ಟು ಬಿಡ್ತೇನಿ ಹಿಂಗಡ ಪತ್ರನೂ ಬ್ಯಾಡ-ಏನೂ ಬ್ಯಾಡ ರೊಕ್ಕಾ ಮತ್ತು ಕೈಚೀಲಾ ಕೊಡು

## ನಮ್ಮ ವುಸ್ತುಕಗಳು



ಏಕಾಂಕ ನಾಟಕಗಳು		ಕಾಮಶಾಸ್ತ್ರಗಳು	
ಜಯ ಕರ್ನಾಟಕ	೦ ೬ ೦	ಕಾಮಕಲಾನಿಧಿ	೦ ೮ ೦
ಯಮನ ನ್ಯಾಯಮಂದಿರ	೦ ೮ ೦	ರತಿ ವಿಲಾಸ	೦ ೮ ೦
ನಡುಗಾಲ ಸರಕಾರ	೦ ೮ ೦	ಕಾಮೋನ್ಮಾದ	೦ ೮ ೦
ಹುತಾತ್ಮರು	೦ ೮ ೦	ಕಾಮಸಂಜೀವಿನಿ	೦ ೮ ೦
ಅಡಕತ್ತಿ	೦ ೬ ೦	<b>ಪತ್ತೇದಾರಿ ಕಾದಂಬರಿಗಳು</b>	
ಊಟದ ರುಚಿ	೦ ೬ ೦	ವರಾರಿ	೦ ೮ ೦
ರಸ್ತೆಸನ್ಯಾಸ	೦ ೮ ೦	ಕರ್ಮಪತ್ನಿ	೦ ೮ ೦
ಹಿಂಗಡ ಪತ್ರ	೦ ೬ ೦	ಕುಲಕರ್ಣಿಯ ಕೊಲೆ	೦ ೮ ೦
ಕೂಡಿ ಇರವು	೦ ೬ ೦	ಅವನಾನಕಾಲ	೦ ೮ ೦
ಝುಂಗೀ ಕುಸ್ತಿ	೦ ೬ ೦	ಭೀಷ್ಮ ಪ್ರತಿಜ್ಞೆ	೦ ೮ ೦
<b>ಕಥಾ ಸಂಗ್ರಹಗಳು</b>		ಸಿ ಆರ್ ಯಾ ದಿ	೦ ೯ ೦
ಗೇಣು ಹೂಟ್ಟಿಗಾಗಿ	೦ ೮ ೦	<b>ಇತರ</b>	
ಸಂಧಿಕಾಲ	೦ ೮ ೦	ಕಲ್ಪವೃಕ್ಷ	೪ ೮ ೦
ಹಾಡುವ ಹುಡುಗಿ	೦ ೮ ೦	ಕನ್ನಡ-ಹಿಂದೀ	
ಹಾತಿಮತಾಯಿ ಕಥೆಗಳು	೦ ೯ ೦	ಸ್ವಯಂಬೋಧಿ	೦ ೮ ೦
ಭಕ್ತಿ-ವಿಜಯ	೧ ೮ ೦	ಶ್ರೀ ದೇವೀ ಮಹಾತ್ಮೆ	೦ ೧೦ ೦
ಅರೇಬಿಯನ್ ನೈಟ್ಸ್	೧ ೮ ೦	<b>ಶ್ರೀ ಬಸವಣ್ಣ ನವರ ವಚನಗಳು</b>	
ಬೀರಬಲ್ಲನ ಕಥೆಗಳು	೧ ೮ ೦	(ಬಾವಾರ್ಥ ಸಹಿತ) ೦ ೮ ೦	
ಪ್ರೀನೀತಿ ಕಥೆಗಳು	೧ ೮ ೦	<b>ಅಕ್ಕಮಹಾದೇವಿಯವರ ವಚನಗಳು</b>	
ಭಟ್ಟಿ ವಿಕ್ರಮಾದಿತ್ಯನ		(ಬಾವಾರ್ಥ ಸಹಿತ) ೦ ೮ ೦	
ಕಥೆಗಳು	೧ ೮ ೦	<b>ಕೊರದ ಕಟ್ಟಿಗೆಯುಂತ್ರಿ ೫ ೮ ೦</b>	
ಭಾರತ ಕಥಾಸಂಗ್ರಹ	೧ ೦ ೦		

ಸಿಗುವ ಸ್ವಲ್ಪ ಸಿಟಿ ಬುಕ್ ಸ್ಟಾಲ, ಹುಬ್ಬಳ್ಳಿ

ಭಕ್ತಿ ಭಾಂಡಾರಿ

ಬಸವಣ್ಣನವರ ವಚನಗಳು

ಭಾವಾರ್ಥ ಸಹಿತ



ಸಂಪಾದಕರು

೧೦೮ ಪುಟಗಳು

“ಕರ್ನಾಟಕ ಕವಿಚಂದ್ರ”

೩೯ ಕಂಠ ಶಾಸ್ತ್ರಿ

ಬೆಲೆ ೮ ಅಣೆ ಮಾತ್ರ

— ಕೆಲವು ಅಭಿಪ್ರಾಯಗಳು —

ಬಸವಣ್ಣನವರ ತತ್ವಬೋಧೆ, ಧರ್ಮ-ವೇದಾಂತಗಳ ಪರಿಚಯ ಬಯಸುವವರಿಗೆ ಅನೇಕವಾದುದು ಈ ಪುಸ್ತಕ, ಬಸವಣ್ಣನವರ ಅನುಯಾಯಿಗಳಿಗಂತೂ ಪಾರಾಯಣ ಯೋಗ್ಯ ಗ್ರಂಥವಿದು “ತಾಯಿನಾಡು” ೨೧—೬—೫೪

ಈ ಕಿರುಗ್ರಂಥದಲ್ಲಿ ಬಸವಣ್ಣನವರ ಸಾವಿರಾರು ವಚನಗಳಲ್ಲಿಯ ೩೨೬ ವಚನಗಳನ್ನು ಸಂಕಲಿಸಿ, ಭಾವಾರ್ಥದೊಡನೆ, ತ್ರೀಕಂಠ ಶಾಸ್ತ್ರಿಗಳವರು ಅಳವಡಿಸಿದ್ದಾರೆ ಈ ಗ್ರಂಥಕ್ಕೆ ನಮ್ಮ ಹುತ್ಕರ್ವಕ ಸ್ನಾಗತವಿದೆ “ಪ್ರಜಾವಾಣಿ” ೨೭—೬—೫೪

ಮನುಷ್ಯರ ಅಜ್ಞಾನವನ್ನು ಪರಿಹರಿಸಿ ಅವರಲ್ಲಿ ಮನಸವೀಯ ಭಾವನೆಗಳನ್ನು ಪ್ರಚೋದಿಸುವಂಥ ನೀತಿಸೂತ್ರಗಳನ್ನು ಸರಳವಾಗಿ, ಹೃದಯಸ್ಪರ್ಶಿಯಾಗಿ ವಿವರಿಸಿದುದೇ ಬಸವಣ್ಣನವರ ವಚನಗಳ ವೈಶಿಷ್ಟ್ಯವಾಗಿದೆ ಈ ಪುಸ್ತಕದಲ್ಲಿ ಅಂತಹ ಕೆಲವು ಶ್ರೇಷ್ಠ ವಚನಗಳನ್ನು ತ್ರೀ ಶಾಸ್ತ್ರಿಗಳು ಸಂಗ್ರಹಿಸಿ ಅವುಗಳ ಭಾವಾರ್ಥವನ್ನು ಕೊಟ್ಟಿರುವರು “ರಾಷ್ಟ್ರಮತ” ೨—೭—೫೪

ಪ್ರಾಚೀನವಾದ ಛಾಂದೋಪಪತ್ತಿ, ನೀತಿ ಮತ್ತಿತರ ಶಾಸ್ತ್ರ ಗ್ರಂಥಗಳಲ್ಲಿ ಪ್ರತಿಪಾದಿಸಿದ ಘನತತ್ವಗಳನ್ನು ಭಟ್ಟ, ಇಳಸಿ, ಕನ್ನಡಿಗರಿಗೆ ರಸಪಾಕವನ್ನು ಉಣಬಡಿಸಿದಂತೆ ಈ ವಚನಗಳು ಇವೆಯೆಂದರೆ ತಪ್ಪಾಗದು “ನವಯುಗ” (ಮಂಗಳೂರು) ೨೪—೬—೫೪

ಪ್ರಾಸಂಗಿಕವಾಗಿ ಉದಾಹರಿಸಲು ಮತ್ತು ಜೀವನ ಸಮಸ್ಯೆಗಳನ್ನೆದುರಿಸುವ ಧೈರ ಮಾಡಲು ಈ ವಚನಸಂಗ್ರಹ ಅಮೂಲ್ಯವಾಗಿದೆ “ಕರ್ಮವೀರ” ೨೧—೭—೫೫

ಸಿಟಿ ಬುಕ್ ಸ್ಟಾಲ್, ಹುಬ್ಬಳ್ಳಿ